

شیرینا ئەنفالپووی

عه‌لی به‌ندی

ئاڧى پەرتووكى: شرىنا ئەنفالبووى
نقىسەر: عەلى بەندى
بابەت: رۇمان
ئاپكرن: نقىسىنگە ھا يىلا
دىزايىن:
بەرگ:
چاپخانى:
سال: ۲۰۲۴

ژمارا سپاردنى
ل رېڧەبەريا پەرتووكخانا گشتى يا پارىزگە ھا دھوك
()

ھەمى مافىن پەرتووكى دپاراستىنە بۆ نقىسەرى

رۆمان

شېرىنا ئەنفالپوۋى

عەلى بەندى

شرینا نهفالبووی

علی بهندی

ویستگەھی ۱

سەعید گەنجەکی هەژدە سالییە، خۆرتەکی لاوو هەلکیشایە، گرنژین چ جارانی سەر دیموو سەروچاقان قەچاخ نابیت، ئەقە فامکری و تاما ژیانێ دناڤ دەمارین لەشی ویدا گەریاین بێ چەك نەشیت بژیت، ئەو چواردە خوارا هەردەم زەیتکری ب پاتەکی کۆدەری پێچای دا کەتە دەر شویتکا خۆرا و ژمال دەرکەڤیت، خەلکی گوندی ب سەعیدی کەشخەچی ب ناڤ کربوو، گوندیا گەلەك حەش سەعیدی دکر، پەوشا وی گوندی بوو، ژ دویرقە بێهنا گولاقا ژێ دپەشی، هندی مراد حاسل بوو، بەردەوام هاریکاریا گوندیا دکر و بو وانا دچوو زباری، گەلەك جارانی دەمی دچوو ئاقاری و یی بتنی دا قیر کەتە سترانا، لی ژخۆ نە هندی پشت راست بوو، چنکو دەنگەکی بۆلبولی هەبوو، دخۆرا نە ددیت ل دیوانا بەرامبەر سترانیژا راوەستیت، ل دەهواتا ژێ دقیا با سەر چەمک یی سەعیدی با، دەیکا وی دگوتی کوری من هشیاری خوبە ترسم تو چاقین بی، لەر خۆ راوەستە. ئیقارەکا درەنگە، تاف زەرکی زویرین گوندی پێچاینە، رۆژی تیروژکین خۆ هییدی هییدی یا دادەهیلێت، زەلامین گوندی گەلەك د وەستیای و ماندی نە، سپێدە وەرە چوینە زباری بو نوێژەنکرنا پێژانین کانا گوندی یا ژنکا، رک و رک چاقین سەعیدی ماینە ب رۆژی قەو کەفتیە د خەیلان دا، چاقین وی ژ روندکان د پەنگیاینە ب هەردوو دەستان یی روندکان ژ چاقین خۆ پاقر دکت، چاقین خۆ یی وەرماندین و سور بوین هندی یی د پەرخینیت، خویشکا وی شرینی هەمی ئیقاریان دا کولی سپی قەدەت و لەپکین کولە ی ب چوار چەلاکین تەختی سپرنگ قە قایم گریدەت، ژ شکەکی قە شرینا شازدە

سالی، یا چاف شین و دیم سپی و پرچ زهر ل خو زقري، بهري خو دده ته سه عیدي برا یی دخرینکا دچیت و سهري خو یی ب ههردوو چوکیڼ خوځه ناین، ئەوان چ جارا سه عید دقئ رهوشی دا نه دیتیه، سه عید ئیکانی مالی یه، کهس بی دلیا وی ناکهت، تشتی سه عید دبیزیت هه ما ئەوه، دگهل هندی شریڼی پالهک ب سه عیدی ځهنا و گوتی، زه لاموو خوزی من تو هوسا لاواز نه دیتبای، سه عیدی گوتی، خو یشکی قرشهک یی چوویه دچاځی من دا ژ بهر هندی ئەز یی دپه رخینم، لی شریڼی باوه رژی نه کر زانی کوی درهوا ل خو دکهت، دگهل ئەقان ئاخافتنیڼ وان چاځین سه عیدی خهوی گرتن و بو خر خراوی.

درهنگی شهځه، هه یق ل نیځا ئەسمانی یا راوهستیای و یا دگرڼزیت، دهنگی بهقا و لویره لویرا سا گوندمالقریه، ئەځ شهځه نهوه کی شهځین بوری یه، خه لکی گوندي مانه گوھوشی و گوھځه چنی، لی رهو رهوا سا بی دهنگ نابیت، ترسی داځین خو چکلاندن، بی دهنگی گوندي پیچای، شهف زهنگله، خه لکی گوندي گهلهک یی هزارا دکهن کا بوچی سه یین گوندي هنده دلویرن و درهون، دزانیڼ تشتهک دی چبییت.

حه جی سلیمان موختاری گونديه، ریځ سپیه کی دهځهري یه کهس بیی وی چ پینگاځا ناهاځیژن. خودان سه ربوره، ژیی وی نیزیکی ههفتی سالانه، مروځه کی بناځ سالځه چوویه، کوری خو ځه هیل هنارته مالیڼ گونديان کو ل کوچکا وی ئاماده بین بوکاره کی فهر، موختاری دځیا دگهل گونديڼ خو باخځیت چنکو وی ئیځاری قاسدهک ژ دهوکی هات بوو گوندي و زویکا سه ریڼ خو زقري بو دهوکی، دگهل قئ چهندی خه لکی گوندي دناځ ئیکو دوو دا چون و هاتن، هندا شیف خوار بوو، هندا دگوت ماشیف دی دکیری را چیه خوار، چ جاران موختاری هوسا بلهز و بهز ئەم داخواز نه کرینه دیاره تشتهک هه ی،

سه عیدئ که شخه چی ژی پیلایا خویا جزاویتی ئەوا بەری هه یامه کی ژ رهزایی ئینای دهمن دگهل هه قالین خو یین گوندی بهیسترا خو چوینه کاروانی ل ئیرانی، لی د خوا نه دیت بجیته مالا موختاری چنکو ئەو ههشت سالیان ره به قن موختاروو بابی وی ژیک دلمایی سهرا دهراقه کی ئافئ، موختار بخوژی مامئ سه عیدی یه، دگهل هندی بابی وی ته مەری گوت کورئ من سه عید رابه بجینه مالا مامئ ته موختاری، ژکه یفادا که وهك ب پهرقه دا چیته ددهفی سه عیدی دا چنکو زانی دی بابی وی دگهل مامئ وی هه جی سلیمانی ئاشت بیت، خو دبایی خووه رکر گوت خوژی باب ئەف پینگافه بهری ههشت سالا ته هافیتبا تو خودانی فی دلی پاقر.

مالا موختاری یا ل پهرئ گوندی، خانیه کی مهزنه، بیلایه، ههوشا خانی کوئانه کا پهری بخوفه دگریت، قه سیله کا مهزن یا برهخ قه، متایی گوندیان یی سالی ل وی قه سیلی خرقه دبیت، بکریت بیانی و خویانی ترومییلین بوزنگ و لوریان دئینه وی قه سیلی و متایی وانا بار دکهن و قه دگوهیژن، کوچکا موختاری یا به رفره هه، گلوازین هه نارین پار ب کاریتافه شوربوینه، هه ر که سی قه هیلی ده رگه هی مالا وی قوتای پیلایا خو یا دایه سه ر پیٹ خو و قه ستا کوچکا موختاری یا کری، هه ر ئیک ل دهف خو یی هه زره کی دکهت کا بوچی موختاری گازی کرینه.

هه جی سلیمان و هه ردوو کورین خو قه هیلی و شوره شی ل ده رازینکا ههوشی ل پیشوازی میهفانانه، گوپاله کی که قوتی یی دناف دهستی وی یی راستی دا، چ جارا ئەو گوپال ژ خو غافل نه دکر، دگوته کورین خو مار ژ داری که قوتی دره قیت و خو نیژیک ناکهت. داره کی پیروزه، قه هیلی گوته بابی خو:

باب من نه زانی هنده مروؤف یی ل گوندی مه، ماشالله چه ند گونده کی بوش و ب تفاقه، ئەفروکه خوشترین روژه د ژيانا من دا، چ

جارا ھەندە مێھقانە قەستا مالا مە نە کریه، ھەجی سلێمان یی خودان سەرپۆر، گوھێ قەھیلی گرت و ب کەنیقە گوتی:

کورێ من ئەقە نە مێھقانن، ئەقە ھەمی ئەوین تو دبینی گوندیین مەنە. ئەم ھەمی مرۆقین ئیکین، گوند ژ دوو بابکانە، کەس ژ کەسێ یی دویر نینە، کەیفە قەھیلی گەلەک ب قان ئاخفتین بابی وی ھاتن، دگەل باب و برایی خو پیشوازیا گوندیان کرن، منەت بخو ژوانا خواست کو بو جارا ئیکێ بقی رەنگی ھوسا گوندی ب تفاق قەسدکەنە مالا وان و خرڤەدبن. سەعید ھیشتا یی ژپیرڤە و دەبانجا وی یا دبەر شویتکا وی را، تڤەنگەکا کەلاشینکوف ژ یی ب ملیقە، یی کەیف خوشە ژبەر ئاشتبوونا باب و مامی وی، نەشیا خۆبگریت، ئینا گوتە مامی خو:

مام کانێ شەکرەکی بخۆ، تە ئەم ھەمی شەپلاندین، نزانین تە بوچی ئەم ھەمی گازیکرینە، جھیلەکی ب رەخ قە گوتی:

سەعید بێھنا خۆ فرەھکە دی ئیتە ب فلسەکی، زەلامەکی دانەمر بەری بچیتە دژورڤە ملین سەعیدی گرتن و گوتی ماموو ھەوہ جھیلا سەرپۆر و نەخوشی و دەردەسەری نە دیتینە، دگەل ھندی ھەجی سلێمانی ئاخفتنا ھەمیا بری و بخیرھاتنا ھەمییان کر، بخۆ منەت ژوانا خواست کو لدویڤ داخووزا وی ھاتین، ئیکسەر قەستا رەخی دیوانی کر، ھەمی لێن کەپری درونشتینە و دوو لوکسین مەزن ب ستوینا قە د ھەلاویستی بوون، روناھیی ددەنە ژدەرڤە، بێک برایی خو تەمەری قە چوو، ئەو نیزیکی ھەشت سالانە ژ ئیک تورە و دلمایی بووین، ھەجی سلێمان برایی وی یی مەزنە، خو ل تەمەری وەرکر و سەری خو ب سینگێ وی قەناو عور عور بەردا گریی، لەشی وی ھەمی ژبەر گریا وی یی د قەلەرزیت، ھەردوو برا ب گری و روندکین خوشیی چونە سەرو ستوین ھەقدوو، ژبەر دیمەنین ئاشتبوونا وان پتیا خەلکی گوندی ژ کەیفان دا کەفیکین خۆ دانە بەر چاقین خۆ، موختار تەنشت

برایځ خۆ ته مەری روینشت، دیوانا بن که پری یا مسمته ژ مرۆفان، هژماره کا ئافره تیځ گوندی ژى ژ دهرفه ی که پری پسته پستا وانه، هەر نابەین نابەین، زهلامه ک یی دیژیته وانا، هوین بخودی کهن خو بیدهنگ بکهن، دلین هه مییان نه د ئارامن و چاقین وانا ل دهقئ موختارینه کا کهنگی دی قه بیت، و شه کره کئ خت ژ نشکه کئ قه موختاری جگاره کا تویتنی هه لکر و گوت:

گه لی گوندیا، ئەز دزانم هوین هه می نه د ئارامن، داخوازا لیبورینی ژ هه وه دخازم کو هوین قئ شه قئ ل مالا من ئاماده بوین، ل ده میځ ته نگافی و هه ر نه خوشیه کئ مه ده ستین ئیک یین گرتین، ئەم هه می دگه ل ئیک تفاقین، ئەفه هه می بو وی چهن دی قه دگهریت ئەم هه می مرۆفین ئیکین، ژ دوو بابکاینه، کهس ژ کهس یی دویر نینه، دقیت هه ردهم مه ئاگه ه ژ ئیک هه بیت، که یفا نه یار و نه حهزا بخۆ نه ئینین. هوسا موختار بدله کئ نه رم و پاقر یی به حسا تفاق و سه ربورین گوندی دکهت و یی دیژیت:

گه لی برا و پساما، راسته گه له ک ده رده سه ری و شه ره ده ق ل سه ر مه را بورینه، لی چ جارن هه ستی دناقه را مه دا نه شکه ستیه، خوین نه هاتیه ریځن، ئەم گونده کئ بوشین ل قئ ده قهری، دگه ل ئیک تفاقین، دیوان ل بن که پری یا شاریایه، هیشتا شه ق بنیقی نه بوویه، دویکیلا جگارا که پرا مالقکری، کوخ کوخا هنده کانه، سه عید ب ره خ پسامی خۆ قه هیلی یی روینشتیه، لسه ر ته قچکین که پری، یی دیژیته قه هیلی ما چ خودی قه بیل دکهت ئەفه بو ماوی نیژیکی هه شت سالانه سه را ده رافه کئ ئافی چاقین هه ردوو برا کوره کرین، هنده ساله ژیک دلمایی و ئەم ژى ژیک دویرکه فتن، بقان گوتنن نازک روندک ب چاقین سه عیدی و قه هیلی دا هاتنه خوار، خۆ دی بیژی یی پیقازین هار هویر دکهن.

دیوان یا کەرە ژ مەرۆقان و هەمی دبی دەنگن، چاقین هەمیان ل دەقی حەجی سلیمانی نە، ل سەرئ دیوانی زەلامەکی بناف سالقە چووی، دوو بالیفک داینە ل پشت پشتا خو، ب پالدایقە گوت: موختار کانئ شەکرەکی بخو، نئ ئەم حەلیاین. حەجی سلیمانی ب گرنزینقە گوت:

گەلی گوندیا، ئەز دزانم هوین هەمی دماندینە، ژ سپیدی وەرە هوین چوینە کانیا ژنکا، پیژانین وی نوێژەن دکەن، ما بو هەوێ چ بیژم، ئەفروو قاسدەکی یی ژ دھۆک هاتی و قەستا من کری ل ناف رەزی، پەيامین نەخۆش قی بوون.

دیوان هەمی مانە گھوشی و گھوڤەچنی و حییه تی مان و تیکچوون، حەجی سلیمانی بەردەوامی دا ئاخفتنا خو، ئەو قاسدی ژ دھۆک هاتی، مەرۆقەکی ناسیار بوو، نەشیایە بهیته دناف گوندی دا، دا کو چ کەس گومانا ژئ نەبەت، مەرۆقی حکومەتی یە، ژخو دترسیت، وەکو گوندیەکی مە ئەف پەيامە گەھاند و زویکا ل سەر پی خو قەگەریا دھۆک، وی قاسدی گوت ھندەک پروپاگاندە بەلاف بووینە کو لەشکەرئ عیراقي پشتی شەر دگەل ئیرانی راوەستاندی ل بەرە ھیرشی بکەتە سەر دەرەمەیا دھۆکی و قی جاری کتەکی ژ کوردان نا ھیلیت و دی خو ژ کوردان تەنا بکەت، ئەفە چەند روژە سوپا و لەشکەر و فەوجین چەتاو هەمی چەکی گران یی قەدکیشنە سەر سنوران دا ریککی ل خەلکی بگرن و کەس دەر باز نەبیت ، قیجا حکومەتی ئەفی جاری ئنیەتەکا خراب یا هەمی، دقیت ئەم د ھشیار بین، راستە گوندی مە ئاسیگەھە و دناف چیا و گەلیا دایە، لی کیمیا و خەردەل خو ژ چ تشتا نا دەنە پاش و کەس نەشیت خو ل بەر بگریت، ئەفە ئەو روژە ئەوا سەیدای د سمینارا خودا دەمی ئەم هەمی کومقەکرین و بومە هەمی تشت ل سەر دەرمانی کیمیایی و کارتیکرین وی گوتین، ئھا ئەفە ئەو روژ هات، دقیت بو ھەر

پیشھاتەکی د ئامادە بین و نەھیلین چ پروپا گەندین گەنی یین دوزمنی بگەھنە دناڤ مەدا، نابیت ئەم خو بترسینین و دەستا داھیلین.

گوندیان پشتی ئەڤ چەندە ژ موختاری زانی و ئەڤ پەياما نەخوش بەیستی و شەقبیریا خو لدەف موختاری بوراندین، ب دلەکی خەمگین ھەر ئیکی قەستا مالا خو کرن، وئ شەڤی خەو ژ چاڤین کەسئ نەکەفت، گوھین وان مانە قەچنی ب دونیایئ قە ھەتا سپیدە ھەلاتی، دلین ھەمیان دنەخوشن، وئ روژئ کەس ژمال دەرئەکەفت و قەستا ئاقاری بو کارئ روژانە نەکرن، گوھین وان مانە ب رادیویئ قە کا چ دەنگ و باس ھەنە، ھەمی پیلین رادیویئ یئ قەدەدن و گوھداریئ دکەن، ژڤئ مەوجئ بو مەوجا دی، رادیوا بەغدا بەردەوام یا سترانین شەرا و پەيامین سەرکەفتنئ رادگەھینیت، مونتیکارلو و دەنگئ ئەمریکا و رادیوا لەندەن یین پەيامین راوستاندنا شەری عیراق و ئیران رادگەھینیت، سەرەرای ئەڤان کاودانین سەخت و نازک و دژوار حەجی سلیمانی قەستا مالا برایئ خو تەمەری کر، دیت یئ دناڤ باغچئ حەوشا مال دا روینشتیە، ژمیژە نەچووێه مالا وان. تەمەر و کور و خیزانا خو قەبەر قە چوون و سینگئ خو بو چەماند چنکو برایئ مەزنە و ریه سپیەکی دەڤەری یە، پشتی حەجی سلیمان ل مالا برایئ خو تەمەری رونشتی، ئەسمەری دەیکا سەعیدی کو دبیتە ژن برا حەجی سلیمانی، فەرخە سیئەکا تژی کاکلین گویز و باھیفە و میوژ و ھنگڤینی دلەپان دانە و دانانە بەر سینگئ ھەردوو برا، زەندی دەستی راستئ سی جووتین بازنکین زیری تیدانە، حەجی سلیمانی ب کەنیڤە گوت: ژن برا، ما ھیشتا ئەو زیڕین من بو دەھواتا ھەوہ کرین، دیارە ھیشتا لدەڤ تە د پاراستی نەو ھەوہ نە تەلافتینە، ئەسمەری بەرسقا تیی خو موختاری دا و گوتی:

حەجی، ھوین بومن زیڕ و چەکن، زیڕ بو روژین رەش و تەنگایایە،
 ھەر دەما ھەوہ بقیڤن زیڕ ھەر مالێ ھەوہنە، دەر ڕا یا دەست
 دەھاقیتە چادانکین چایی و بو ھەردوو برا چایی تیتکەت، سەعید ژوانا
 ویڤەتر یی ب چەکی خوقە مژویلە و کەلاشینکوفە خو یا ڤەکری و
 ھەر پرتەکا دانایە سەر پاتەکی و ئامیرین وی یی زەیت دکەت، رادیوا
 وی یا بپەخڤە، دەنگی سترانین شقان پەرورەری و گولستان یی بلند
 دبن، دەر ڕا بیژەر یی ب دەنگەکی بلند گازی دکەت ل ڤیڤە دەنگی
 کوردستانا عیراقی یە، پەيامین گەرم یی بەلاف دبن، ھەمی مانە
 گوھڤەچنی و زانین چک چکەکا ھەمی، دگەل ھندی بیژەری پەيامین
 لڤینین لەشکەر و سوپایی عیراقی و فەوجین چەتا بو سەر سنوران
 ڕاگەھاند کو یی تەڤەدومی دکەن، ئیزگەری رینمایین مەعنەوی بو
 خەلکی دەڤەرین رزگارکری ئاراستەکرن وەکو ھوشیار یەک، دگەل
 ھندی دیتنا وان دیتی دەنگی فروکین شەری بەیستن، ھەمی ژبن
 کەپری دەرکەفتن و ژێھەل ل ئەسمانی نیرین، سەعیدی ژی دیرینا خو
 دا بەر چاقین خو، لی ژبلی دەنگی چ نابینیت، چ موغدار پیڤە
 نەچوو، دوو فروکین سیخو ل بلندایا ئەسمانی یی چەرخا ڤەدەدن،
 خەلک پتر ئالوز بوون، ڤی جاری زانی کو تشتەکی ھەمی، حەجی
 سلیمان ھیشتا یی روینشتیە ل بن کەپرا برایی خو تەمەری، بابی
 سەعیدی، ژبوو مەرەمەکی یی ھاتی، ددلی خودا دگوت بەری ئەم
 ھەمی ژیکڤە بین و ھەر ئیک بو لایەکی ڤە بچیت دڤیت برازا خو
 شرینی بو کوری خو ڤەھیلی بخازم بەری تەنگەزاری دنیایی بین،
 ڤەھیل ژی دوو سالان ژ شرینی مەزنتەر، ھوسا یی کەفتیە د خەیلاندا،
 ئینا گوتە برایی خو تەمەر ئەز ژبو کارەکی خیری یی ھاتیم ھەر چەند
 کاودان گەلەک نە دخوشن، ب دەنگەک نزم و ئەنی ڤەکریڤە گوت برا
 ئەز یی ھاتیم شرینی بو ڤەھیلی ژ ھەوہ بخازم ئەگەر ھوین مە ژ
 ھەژنی بینن و درازی بن. تەمەری چاقین وی ڤک و ڤک مانە ب ئەردی

ڦه و ڪهفیکا خو دا بهر روندکین چاڦا و موغداره کئی بی دهنګ ما،
 ٺه سمه ری ملین ته مہری گرتن و هه ژاند و دل دل ویدا، ته مہری
 سہری خو بلند کر و گوته برایی خو حہجی سلیمان (برا راسته
 ڦه هیل برازیی منہ، لی وه کی کوری منہ، دقان ہر ہشت سالیں
 دلمانیا مہ، گہلہ ڪ جاران ڦه هیل یا قہستا من کری و ہہردہم دگوت
 راسته تو و بابی من ژیک توره نہ و دلیں ہہوہ ژیک ماینہ، لی تو ہہر
 مامی منی و بربرا پشتا مہی، ہہر دہما بابی من ژمہ دویرکہفت ٺہم
 بابی خو د چاقین تہدا دبیین و بیہنا وی ژ لہشی تہ دہیت، ڦه هیل
 کورہ کئی ب ئاقلہ و یی ب دلوقانہ، لدہف من چ مانعی نینہ و ٺہزی
 رازیمہ، ما دی کچا خو دہمہ کئی ژ برازیی من فہرتہر، ٺہ سمہری ژ
 ئاخفتنا وانا بری و گوت، شرین دی بو ٺہردی بیت یان بو ڦه هیل،
 ژمیژہ ٺہز پیدحہسم ہہردووکان دلی خو یی دایہف ئیک، ہہردو و ژ
 ہہژی ئیکن، سہعیدی ژ وانا ویڦہتر گوہ ل دہنگی وانا بوو، پتر
 کہیف خوش بوو، دوو گولین کہلہشینکوفی ژیہل ہاقیتن و تللی
 ڦہدان، قہستا وانا کر و دہستین باب و مام و دہیکا خو ماچی کرن،
 شرین ژ ی کارئ فراقین دکت دیکلہ ڪ یی ڦہروچکاندی و کریہ د
 قازانی دا بو میہقانداریا مامی خو، شرین قی مہسہلی نزایت، دگل
 دہنگی گولین سہعیدی جلقہ ڪ قی دکتیت و قہستا سہعیدی
 دکت کانئ یی ب سلامہتہ، سہعیدی ب کہنیہ کا گہرم گوته شرینی
 نہ ترسہ خویشکی، ٺہ ڦہ گولین خوشیی بوون، رابوڦہ سہری شرینی
 ماچی کر و گوتی ہزار جاران پیروز بیتن، لی شرینی ہہر مہسہلہ نہ
 زانی و گوته سہعیدی برا مہرہما تہ ژ پہیقا پیروز بیتن چیہ، سہعیدی
 لی ڦہ گیراو گوتی چ خو خشم دکت، ژنوی شرینی زانی کو مامی وی
 ژبو خازگینین وی یی ہاتی، گہلہ ڪ کہیفا وی ہات، دیمہنین
 روینشتنا وی یا بہری چہند روژا ب ریکا کانئ ڦہ وه کی فلاش باک
 ہاتنہ پیش چاڦ، ڦه هیل پتر لدہف وی شرین بوو، دگل دہنگی گولا

خەلکەکی قەستا مالا تەمەری کەرن کا مەسەلە چییە، دقان دەماندا دەنگی حەرچا فروکێن سیخو هەری خورت دبیتو ل وان گەلیادەنگ قەدەت، ل گەهشتنا گوندیان بو مالا تەمەری، دبێن کەنی و گرنژینا وان و سوحبەتێن وانا ژ خوشیی نە.

شرین هاتە خواستن و بو دەزگرتیا قەهیلێ پسمام، هەقالێن شرینی یێن جیرانی وانا دگەل شرینی شریناھی ل سەر ئامادەبوویان بەلاڤکەرن، بەری چەند روژان سەعیدی میڤشەکا هەنگفینی د قورمێ دارەکی دا ل چیا دیت بوو، هەنگفینەك خورستی، لێ شرینی و هەقالێن خۆ ئەو هەنگفین دگەل گویزو میوژ و باهیڤا دانا بەر سینگێ ئامادەبوویان.

هەیفە تەباخی یە، کەلێژانا گەرمی یە، ئاقار هەمی یێ بوویە پیش و پەلەخ و داسی، بەرەمەمی سالی هەمی یێ گەهشتی، خەلکێ گوندی یێ مژویلە ب کاری خۆقە، یێن چەنە مزەیتا و چلی بری، مشتاخا میوژا یا دبێژیتە مشتاخا دی ویڤە هەرە، کاملانا گەهشتنا متایی گوندی یە، هەر ئێک ب حال و کەسپا خۆ قە یێ مژویلە، لێ کەسی ئارام نینە، هزرین وانا دبژالەنە و گوھین وانا ل سەر دنیا یێ قەنە و رادیو یێن وانا ل بەر گوھانە، ئێڤاریەکا تاق زەرکە، هیشتا روژی داقین خو باش نە داھێلاینە، حەجی سلیمان لێن کەپری یێ قەشەلاندیە و کیسکی وی دناق لەپان دایەو مژویلی تیکرنا جگارین تویتنی یە، گازیکرە دەیکا قەهیلێ و گوتی چایەکی بومن چیکە و وەرە ڤیرە دا باخقین، هەڤژینا وی ئەقە بوو ماوی دوو سالانە توشی نەخوشیەکی بووی، لێ دسەر قی نەخوشیا خۆ را خو نا ئیخیت و کۆنترۆل ل سەر ئیشا خو دکەت و خۆ تەسلیم ناکەت، حەجی سلیمان مەرفەکی ئاقلەندە و کەسەکی بەرنیاسە ل دەڤەری، خوشی و نەخوشی یێ گوندین دەڤەرا وان دڤیت حەجی سلیمان دناقدا بیت، هەر نەخوشیەکا ل گوندین دەڤەری پەیدا بیت، دەمی دەستین حەجی سلیمانی چونە دناق دا دەرەحال دەیتە

چاره کړن، ژبه ر ځان سالوخته تان خه لکې ده قهرې ریزه کا مه زن لې دگرن و ژ بنه ماله کا خانه دان بوو، لې هیشتا یې سهر خوو بوو، دهیکا قه هیلی هه لیمایې هه ردوو چادانکېن چایې دگهل دوو په یالا دانانه بهر سینگې هه قژینې خو، و لدهف روینشته خاری، ئینا هه جی سلیمانی گوتې (هه لو پانې مه ئاریشه کا بخو چیکری دقیت بدوماهیك بینین، سوباهی خو ئاماده بکه دې چینه دهوکی دا هنده ک جل و بهرگا و زیړا بو بیکا خو بکرین و پیدقیېن دهواتې ئاماده بکهین، هلو هه ره مالا ته مهری و بیژه وانا بلا سوباهی شرین ژى دگهل مه بهیت)، هوسا ئه و یې بهرنامې خو دادریژن بو چونا دهوکی، په یالا چایې یا لسهر دهقې هه جی سلیمانی، دگهل هندې ل مالا جیرانې وانا بو قهره بالغ، هه وار و قیژى و گری بلند بوون، هه جی سلیمانی قه شه لیای پیلقا خو دا سهر پیت خو و قه ستا مالا جیرانې خو کر و هه لیمایې دا دویقدا، گوندی هه می ل وې مالی دا جریان کا مه سه له چیه، ئیک یې دبیژيته پیدی کا خو قه ده، گری و زیمار و بخو دادان و سه رقه چرین ده لیقې نادهن ئیک د ئیکی بگه هیت، هه جی سلیمانی ل هه میان خوړی و گوتې کا هوین هه می ژ مه زه لې ده رکه فن، پیچه ک ئه و قهره بالغ سست بوو، هه جی سلیمان دگهل مه لایې گوندی ئه و قهره بالغ ژوې مه زه لې ده ریخست و دیت جیرانې وانا ل کوژېې مه زه لې یې ژقونقه و ستویې وی یې خوار بووی و روح یا دسه ردا چووی، چ ب وانا نه ما و گوتن (انا لله و انا الیه راجعون)، چهند گه نجه کین خوین گهرم لاشی وی هه لگرتن و بره ماله کا بره خقه کو سه رشوه ک تیدابوو، پشتی سه ری وی شویشتی و نقیژ لیکری و قورئان ل سهر خواندی و ته سلیمی ئاخیکری و بهی هاته دانان، چهند روژه ک پیقه چوون هه جی سلیمانی قه ستا برایې خو ته مهری کر و گوتې، بهری چهند روژا مه لهر بوو بچینه دهوکی بو کرینا پیدقیېن قه هیل و شرینې و زویکا دهواتا وانا بکهین، لې وهسا چیبوو و

خودئ حهز نه کر و ئەف جيرانئ مه چوو بهر دلوڤانيا خودئ و وهغهرکر، ژبه ر هندی بلا ده مهك ب سهرقه بچیت پاشی دئ ب وی کاری رابین وه کو عه ده تین دنیا یئ، سه عیدئ که شخه چی ب گرنژین څه گوت، ئەفه څان هه ردووکان چ شه نس هه یه، بوچی جیرانئ مه څان روژا ئەمرئ خودئ کر، لئ مامئ وی گوت، ئەفه قه ده را خودئ یه و هوسا بومه و وانا یا نقیسی دقیت رازی بین دیاره خیرا تیدا هه ی.

شرین و قه هیل پسمام و دو قامن، ده زگرتیئن هه ق دوونه هیشتا نه هاتیه ماره کرن، لئ نه شین ژده رقه بگه هنه ئیک و هه ق دوو بیین ژبه ر داب و نه ریتین جفاکی و خو دپاریزن دا کو نه که قنه بهر ده قین خه لکئ گوندی و ببنه به نیشتئ ده قئ وانا، عه شق و قیانا وان روژانه یا د شاریت، هندهك جارن یئ ئاخفتنئ خو ب ریکا که سائین مالی یین باوه رپی که ر بو ئیک و دوو قه دگو هیزن و که لا عه شقا خو دادریژن، سه عید ژئ هندی حه ژ وانا دکه ت، هه ر یئ ترانین خو ب وان دکه ت.

گوند ئاسی که هه، هیشتا جادا ترومبیلئ نه هاتیئ، هاتن و چوونا خه لکئ گوندی ب ده وارانه، هه ر ماله کا ده وار نه بیت یئ مه حته و ده ستین وی بو شولی د کورتن، هه ر چه وا بیت گوندی هه می دگه ل ئیک د تفاقن بو هه ر موحتاجیه کئ بهرکا خو ژ ئاقئ ده ردئیخن، گوندی زارو کین خو ده نیرنه گونده کئ بره خ وانا قه بوو خاندنئ چنکو هیشتا خاندن که ه ل گوندی نینه، ئاریشا گه لهك مه زن ل ده ف وانا هه می ئەوه، ل زڤستانا ب ده وارا قوتابیان دگه هینه وی گوندئ بره خ وانا قه بو موغدارا سه عه ته کئ ب پیا دگه هنیئ، گوند یئ ئاقیه ل گه لیه کئ کویر دا هاتیه ئاڤا کرن، پتر عه ردئ گوندی یئ که قرینه و تنئ عه سماني دبین، گه له کئ ب سه برو به ره که ته، ئاقارئ گوندی بارا پتر سماق لئ هاتیه چاندن و ژیارا وان ل سه ر ده رامه تئ سماقئ یه، خه لك ب سروشت و به ره که تا عه ردئ گوندی قه هاتینه گریدان.

ويستگه هی ۲

بهري سپيدى يه ، دنيا هيدي هيدي يا زهلال دبیت، گوند يى د نه هاله کا کویر دا ژبه ر هندی زیکا روژ لیئادهت، هه که ر ل سه ري چيای ژوردا بهري خو بدهيه گوندی دی بیژی هه می خيڤهت و چادر ن د ڤه دای، هه ر سه ربانه کی یان حه وشه کی دا هه ر چ نه بیت کوله ک یان دوو کوله دڤه داینه، تو چ مروڤا ل وی گوندی نابینی هه که ر لام و سویره تین وان دوه رمی نه بن ژبه ر پيشیا، هيدي هيدي خه لک يي ژخه و هشيار دبیت و کاری تيشتا سپيدى دکهن، دگهل هندی جووتکه کی فروکين سيخويين شهري نزم هاتن و چه ندنا پالمين مه زن ژوردا ڤه وه شانده چيای و بلندبوون، دوويڤدا چوار فروکين ديتر چيای به رامبه ري وانا توپبارانکر، دگهل ڤي توپباران هه وار و قوليزين كه فته گوندی، هه لی و بابي وی خو ل خيزانا خو بکه ته خودان، گوند نيزيکی پينجي خيزانا نه، لي ژ مروڤان يي بوشه، ږه ڤ كه ته گوندی و هندی شيان پيداويستين خو هه لگرتن و گوند چولکر و به ر هف سپنه ی ڤه چوون دا خو ژ جادی دهر باز بکه ن به ري له شکه ري عيراقی بگه هيته ده ڤه ري، يي ب ږي دچن ل ڤيره و ويړاهه مروڤ يي زيده دبن، گوندين ده وروبه رژی ب هه مان چاره نقيس يي روحا خو دپاريژن و له زي دکهن ژ جادا سه ره کی دهر باز بن، دناقبه را نه وان گوندا و جادی نيزيکی دوازه كيلومه ترانه، لي ژبه ر عه رز و عه يالی و بچيکين ساڤا بو ږي پيت وانا د گرانن، لڤيره و ويړاهه يي بيه نا خو ڤه دکهن، هند خيزان ژي يين زگورد شيان خو ژ جادی رزگار بکه ن و خو گه هانده چيای.

حه جى سلیمان و خیزانا برایی خو ته مەرى دگەل ھندەك خیزانیڤ
دیتەر ییڤ گوندی وان و چەند خیزانەك ییڤ نیاس گوندیڤ دەوروبەر ل
وان نەھالا، لېن ھەفرستا و داروباری تارى خو ل ھشار دان و نەشیان
ژ جادی دەرباز بېن، یی دبېنن ریزکین زیلېڤ لەشکەرى و ترومبیلېڤ
فەوجیڤ جاشایې ل سەر جادی، ھند یی ددەنە پى، ھند ژى
دراوہستاینە، رەقدیڤ فروکېڤ شەرکەر و ھەلیکوپتەر ژى بەردەوام ل
سەر سەرى وان حر حرا وانە و چەرخا فەددەن و

یی دوعا ولافا ژ خودی دگەن بھینە پاراستن چنکو پى ھاتنە گرتن،
مەحالە بشیڤ دەرباز بېن، ھەمى د داماینە، دەلیقەكې ھەجى
سلیمانى گوت، دى ئەو بیت یا خودی بو مە نفیسى، پاشى ل ھەلیما
زقارى و گوتى: باشە کانى فەھیل نەیی دیارە، ھەلیمایى گوت ئەو و
دوو ھەقالیڤ خو ییڤ زقرینە گوندی دەبانجا خو یا ژبیرکرى ییڤ
چوینی.

ھەجى سلیمانى گوت: باشە ما ھەوارا دەبانجى یە، ما چاقین وى
تارى بووینە، دنیا سەر سەرى مە دا قولوپى، بوچى نە دگوتە من، واللہ
واللہ چاقین وى ھاتنابنە دەر من نە دەھیل بچیت، ترس ژلایەكى و
عیجزاھیا فەھیل ژلایەكې دى، ئەو ھەشامەتې مروفا ھەمى ماینە
دوان نەھالان دا ھەتا ل وانا ببیتە شەف دا ژ جادی دەرباز بېن،
فەھیل و ھەقالیڤ خوژى گىرووبون و ژ خیزانیڤ خو ھاتنە دابرىڤ،
لى بابى وى ھەجى سلیمان یی دبیزیت: ئەز ژ فەھیل پشتراستم یی
بکیر خو ھاتیە، دى شیت خو رزگار کەت، دەستېڤ خو بلند کرن و یی
دبیزیت یا خودی تو فەھیلې من ب پاریزی و نەکەفیتە لەپېڤ ڤان
زالمان.

نیزیکى دەمژمیر ھەشتى شەفې یە، شەف زەنگلە، دنیا یا روھنە،
ھیدی ھیدی خیزان ل ژیر وان کەفر و تراش و داروبارى ھاتنە دەرو
لوی چولى دانەپى، نیزیکى جادی بوون، ل ژیر چنارېڤ سپنەى خو

گیروو کرن، بهرئ وان یی ل جادی و لقینن لهشکه ری عیراقی، بهس دهلیقه کی بینن دا خو پاڤیژن و ژ جادی دهرباز بین، لی د وان دهمادا بویسه کا لهشکه ر و جاشین خو فروش رهخ و دورین قی حهشامهتا مروفا گرتن و گوتهی نه لقن، دهنگ ژ کهسی نه هات خوینا لهشی وان راوهستی، نهو حهشامهتی مروفا ههمی گرتن و دهسته سه رکر و هاڤیتنه دناف زیلین لهشکه ری دا، لی حه جی سلیمان ههر یی دبیژیت ئاخ بابو قههیل خوزی من زانییا کا نوکه تو ل کیفه ی، یان وهکی وهکی مه تو ژ یی دهسته سه رکر و کهفتیه دناف لهپین فان زامان، پشتی قههیل دگهل دوو هه قالین خو ژ گوندیان قه بووین قهستا گوندی کرین دا کو ده بانجا خو بینیت، بهری بگه هنه گوندی کو ناقبه را وان و گوندی ب پیا دهه خولهک ماینه، هوسا بله ز یی ددهنه ری، دیتنا وان دیتی دوو فروکین شهرکه ر گوند توپارانکر و دوکیل ژ گوندی بلند بوو، هیدی هیدی نهو دویکیل یا نزم دبیت، دهرحال وانا زانی کو نهوان فروکا گوند کیمیا بارانکریه، چنکو بهری هینگی ل وان روژان هندهک بهرپرسین پیشمه رگه ی سمینار ل گوندی وان بو خه لکی گوندی پیشکیش کربوو، بهحسی سالوخه تین که رهستی کیمیا و خه رده لی و کارتیکرین قی که رهسته ی بو وانا کربوو وهکو رهنگ و بیهن، ژبه ر هندی خو خو نیزیکی گوندی نه کرن و پاشقه زقرین، قههیل و ههردوو هه قالین خو ژوگوردن، زانین ئیدی خیزانین خو نابینن پشتی قهستکریه وی جهی ژ دهف وان هاتین، دیتن تنی شینوارین وان ماینه و کهسی نابینن، ههرسیکا پیکقه خو گه هانده نیزیکی جادی، ههر نابهن نابهن چهند ترومییلین لهشکه ری یین دبوورن، لی چ حالی هه ی ب ریکا قهسیسه کی را خو گه هانده رهخی دی یی جادی و هلباسکی چیا یی بوون و بهرهف چاره نفیسه کی نه دیار دانه ری.

پشتی خیزانین ئەوان گوندان ژلایین لەشکەری عێراقی ڤه هاتینه گرتن و ب زیلین لەشکەری ڤه گوهاستینه نیزیکی ئامیدی دناڤ سەربازگەهەکا لەشکەری دا خرڤه کرین و هاڤیتینه دناڤ هولین سەربازگەهەکا، هەر لویری زهلام و ژن و بچووێک ژیک جودا کرن، کەسی ئاگەه ژ کەسی نەما، دوان دەماندا ژ نشکەکی ڤه چاڤین حەجی سلیمانی ب کەسەکی نیاس کەفتن کو هەتا ویری ژ هەر ژ گوندی هەتا سەربازگەهەکا دگەل وانا بوو، یی دگەل ئەفسەرین لەشکەری عێراقی و چەند جاشین خۆفروش دەیت و دچیت، ژنوی حەجی سلیمانی هزریڤن خو کرن و گوته وان زهلامین دگەل دا، بەری خو بدەنه وی سەیی هە ما ئەو نە حەسوێ مسموکه، چ خو ب ملیاکەت لدهف مه دا نیاسین، دەرکەفت ئیستیخباراتی حکومهتی، بخودی کەم ئەو بوو ئەگەری هندی مه مژویل بکەت دا خو رزگار نەکەین، ئها ئەوی ئیخبار گەهانده لەشکەری عێراقی و جهی مه بو وانا یی دەستیشان کری، تف هەی خائینی خۆ فروش، هەی بینامیس، ما مه چ لته کریه، چ خودی قەبیل دکەت ته ئەڤه ب سەری مه ئینای، ته ئەم هەمی ب ساخی کوشتین بو هندهک پارین رهزیل خو بفروشی. وی شەڤی ئەو خیزان هەمی دەستەسەرکری هیلانه دناڤ وان هولین سەربازگەهەکا، خەو ژ چاڤین کەسی نەکەفت هەتا بوویه روژا پاشتر، زهلام و ژن و زاروک جودا جودا هلباسکی زیلین لەشکەری و ترومبیلین دریز یین جام بویاغکری کرن و ڤه گوهاستنه کەلها نزارکی ل روژئاڤایی دهۆکی.

وېسته گۍ ۳

کاروانی زیلین لهشکهری و ترومبیلین جام پښ کړی، پری ژن و زاروک و گه‌نج و دانعه‌مران، بیی ده‌نگ ژ که‌سه‌کی بهیت، هه‌می د به‌هتینه و خوینا له‌شۍ وان یا راوه‌ستیای، که‌هاندنه دنا‌فا که‌لها نزارکۍ دا و ب شیوه‌یه‌کۍ درندانه ب قامچی و ئه‌شکه‌نجه‌دانۍ فالاکرنه د گوره‌پانا که‌لهۍ دا، ژن و زاروک څه‌گوه‌استنه قاتۍ دووۍ، گه‌نج و دانعه‌مر ل قاتۍ ئیکۍ فالاکرنه د هولین مه‌زن دا، روژا حه‌شرۍ یه و گری و زی‌مارا زاروک و تفالان لهر سینگی دایکان د هولین که‌لهۍ دا ده‌نگ څه‌ددا، نان و ئاف لۍ بوونه هزره‌ت، سیخورین ئه‌منۍ ب قامچی و حه‌یزه‌رانا و قونتاخین چه‌کی ب ئاف مرو‌څان دکه‌څن و ئه‌شکه‌نجه‌دده‌ن، ههر ناب‌ه‌ین ناب‌ه‌ین یۍ چه‌ند گه‌نجین ب جلو‌به‌رگین کوردی ب سهر ملک یۍ ژ هول دهر‌دئ‌خن و ل گوره‌پانا که‌لهۍ دا ری‌ز دکه‌ن، هندای یۍ ب کوچین دیوارین که‌لهۍ څه ب شویتکین وان گری‌دده‌ن، ناب‌ه‌ینه‌کۍ دوو سیخور و پښه‌کین جلك زه‌یتینی گه‌نجه‌کۍ هلکیشای، ری‌هین وی به‌وسته‌کۍ دری‌ژ ژ هول‌ه‌کۍ دهر‌ی‌خست، بره د نی‌قا گوره‌پانا که‌لهۍ دا، شه‌ش سیخور پی‌وه‌ر هاتن ب حه‌یزه‌رانا که‌تنه ته‌نشتین وی، بی‌هنا وان لۍ نه‌هات، ئینا ل سهر زکی را‌ خراند، چه‌ند سیخورین دیت‌ر بلوک پرا‌کرن و څه‌وه‌شاندنه چوکین وی، سهر‌و‌چاف بوو نه‌هیلان، مامۍ ته‌مه‌ری یۍ د په‌نجه‌ری‌ن هولۍ دا ل وان دیمه‌نا دنی‌ریت، لۍ نه‌شیا کون‌ترولی لس‌هر خو بکه‌ت، ناب‌ه‌ینه‌کۍ ژ هولۍ دهر‌که‌فت و قه‌ستا ئاف جه‌رگۍ گوره‌پانا که‌لهۍ کر، دا بگه‌هسته کورۍ خو سه‌عیدی، به‌ری شه‌هید بیت، دگه‌ل هندۍ به‌ری بگه‌هسته سه‌عیدی، چه‌ند ره‌شه‌کین جلك

زهیتینی خو تپوهرکر و بره په خي ديتر ب کوچه کا دیوارين کهلهي څه
گریډا و هلباسکی به ژنا ته مری بوون، بیهنا وان ب هندئ نه هات، ژ
کوچي څه کر و ب دويف

ترومبيله کي څه کرن و چهند جاره کا لدور حه وشا کهلهي زفراند و
خراند، دبه ر پا يي بلوکا لي ددهن، لاش و دهست و پيت وي شکاندن
و پرت پرت کرن و سهرئ وي ب بلوکا هه رشاند و هوړ هوړ کر،
سه عیدئ کورئ وي، ب هه مان شپوه و درنده تر شهيد کرن، لاشين
وانا هافيتنه د بوديا ترومبيله کي دا و ژ کهلهي دهريخستن بو جهه کي
نه ديار.

دیمه نين کوشتن و نه شکه نجه و دهستدریژيښ ل سهر څان
ليقه و مایان دیوارين کهلهي هه ژاندن، زار زارا تفال و زاروکانه، گري و
هه وارا څان بي دهسته لاتا و يي ب خودادهن سهرين خو څه دچرينن،
خودئ د هه وارا مه وهره، سيخورين نه مني ب قونتاخين چه کی و
په ستالان ب ناف عهرز و عه يالی دکه څن، هه می بزاندن، هندی ژئ
دهيت پتر يين درين مرنئ دڅه وه شينئ، ب دهان گه نچ و لاو ژ
نه شکه نجی و شيلکين ده بانجا و کلاشينکوفان دناف په راسين که لها
نزارکي دا شهيد کرن، روژا قيامه تي يه، لقي خه لکی رابووی، کهر ب
و کينا هوفاتين خو ل څي خه لکی داريت، که لها نزارکي بو روژا
حه شري و تولقه کرنئ، ههر که سي بیهنا زه لاما ژئ بهيت، يان
گومانه کي ژئ ببهن، څه دگوهيزنه نيڅا گوره پانا کهلهي دا، هينگي ژئ
څه دبن تا روح سهردا دچيت، ب ناف عهرز و عه يالی دکه څن، ههر ژن
و کچه کا ب دلي وان، دا بن و بهرزه کهن، دیوارين کهلهي هه می ژ
خوينئ خوینه لووبون، کريارين به عسيان دناف که لها نزارکي دا
دهره ق څي خه لکي بي دهسته لات بخو وه کو فلي و سهربلندی
دزاین، لاشين بي گيان کوم کوم که فتنه سهریک، دهست و پيت
دانه مران شکاندن، و ريهين وانا دهاتنه سوتن، دیواروو قولاجکين

کہلہا نزارکی ب کریتترین تابلویں درنداتیا لہ پیں سیخورین بہ عسیان
 ہاتنہ تومارکرن، خوینا سہ عیدی کہ شخہ چی و بابی وی تہ مہری مینا
 گہلہک خورتین دیتہ مانہ ب کوچین کہلہا نزارکی ڦہ و بلوکیں دناڦ
 کہلہی دا ب خوینا لاشین ئہ ڦان گہنج و لاوان سور بوون، خیزان ژیک
 ہاتنہ دابرین و ڦہ ڦہ تاندن و کہسی ئاگہ ڙ کہسی نہما، ئہوا دناڦ
 کہلہا نزارکی دا روویدای چ دہم و زہمانا نہ ہاتیہ کرن، میر لپیش
 چاقین ہہ ڦژین ڙ کہ سوکارین وی چبلاقری و دہستدریژی ل سہر
 ہاتیہ کرن، کچا مارہ نہ کری ہاتیہ کریت کرن و ژیانای وی رہشگری،
 گورہ پانا کہلہا نزارکی ڙ پرتین بلوک و حہیزہ رانین خوینہ لو کہفتینہ
 سہریک، ہہر کہسی بیہنا زہلامینی ڙی بہیت گرتن و عہردی
 داعویران، شرین ل قاتنی دووی و ہکو پھیکا سہری خو یی دانایہ سہر
 رانی دھیکا خو ئہ سمہری، چ ڙ باب و براو مام و پسمام و کہس و
 کارین خو نزانیت تنی ئہ و دھیکا خو ماینہ، ب دہنگہ کی نزم گوته
 دھیکا خو:

دادی تو بیژی بوچی ڦہیل نہ گہشتہ مہ، تو بیژی کیڦہ
 چووبیت، پانی گوتی دی زیکا زڦرم.
 چاقین ئہ سمہری ب پہنجہ رین ہولی ڦہ نہ و بی بہری خو بدہتہ
 شرینی، ب دہنگہک نزم گوت:

کچا من ڦہیل یی زیرہ کہ ئہز پشتراستم نوکہ یی ب سہلامتہ،
 بہس خوزی مہ تشتہک ڙ برایی تہ سہ عیدی زانیبا، دلی من یی خو
 دقوتیت ئہز نہیا ئارامم، ئہ ڦہ مہ ل ئامیدی ئہو دیتین، یا خودی تو
 وانا بپاریزی، سیخورہ کی رہش رہشہ یی زہندہک دہق دای و ئہنی
 گری یی جلیک زہیتینی حہیزہ رانہ کی لاستیکی یی د لہ پان دا، پست
 پستا ئہ سمہری گوہلی بوو، بنکڦہ چوو، گوتی موخہ رین پیس ہوین
 چ دبیزن، ب حہیزہ ران و پستالا ل تہ نشتین ئہ سمہری و شرینی
 راوہستیان و پرچا وان گرتن و راہاڦیتن، ڦزکین خوینا سہروچاقین وانا

مانه ب دیوارین وی هولی قه، زاروکه کی ئیک سالی بره خ وانا قه بوو،
ل بهر سینگی دایکا خو مه مک شیری یی نایلونی دمیژیت، وی
سیخوری مه مک ژ دهقی وی تفالی قه کر و دا بن سمی په ستالا خو و
هیر هیر کر، گوت ئه قه ژی روژه کی دی بیه موخره ب و به لا سه ری
مه، هه می لیقه ومای د قان هولانقه خو کرینه قورمک، سه ریځو
پیڅقه نویساندین، یی دوعا و لاقا دکهن ئیزرائیل زویکا لوان تشقلیت
و روحا وانا هه لکی شیت، زویکا بهرن و ژقی ره زاله تی ده رکه قن، ئه قان
سیخوروو به خت فاژیا هه می سنووریځو مروقایه تی به زانندن و
زه لامینیا خو ل سه ر قان بی ده سته لات و بی گونه هان جه ربانندن،
کریترن و ده ستریزو بوونه بهرنامین روژانه، کچ و ژنین وانا بقین
یی سترکا خو لی دگرن و قه دگو هیژنه کونجین تاری و کراسی ل بهر
شع شق دکهن و بناق دکهن، یا وانا دقیت یی دگهل دکهن، روژا
سیی گوره پانا که لهی ژ نشکه کی قه پری ترومییلین له شکری و جام
ره ش بوو، وه کی په زی ئه و حه شامه تی مروقا هاقیتنه دناق ئه قان
ترومییلاندا، هه ر چی پاره و زیړی دگهل وانا و ناسنامین وان
ژپوه رگرتن و ژوردا دناق سیکا دهوکی را برن. هه ردوو ره خین سیکا
دهوکی ژ مروقان دمشتن، ره فیق و سیخوریځو رژیمی و دویقه لانکین
وانا ب زوری یی خه لکی دکیشنه سه ر جادی، هند مه سه لی دزانن،
هند ژي نزانن، هند که س یی دهستان دقوتن و دروشمین به عسیان و
وینین سه دامی بلند دکهن و ب دهنگه کی بلند گازی دکهن بلا وه لی
بهین، ئه ف موخره ب د موسته حه قن، یی خو ل بهر ره فیقین نیژیکی
خو شرین دکهن و دلسوزیا خو نیشان ددهن، هند ژي یی چاقین خو
ل قان دیمه نین جه رگر ژ روندکان دمالن و ددی خو دا نه فره تان
دکهن. تیفکلین شتی و گوندوران هنده ک یی دق خه لکی وه ردکهن،
گه نجه کی بیست و پینج سالی ژ خوارنگه هه کا سه ر جادی

دەردکەفیت عەلاگەکی سەمونا دناڤ دەستان دایە، ب وان دیمەنان
نەشیا کونترولی ل سەر خو بکەت، گوته هەڤالی خو یی دگەل دا:
بلا مرۆڤ دیکلی روژەکی بیت، نە مریشکا هزار سالا.
برای من بشی خو ئەڤە نە ئەو روژە تویی دبینی یی بساخى مرۆڤا
دکوژن.

نە برا وەسا نینە، دگەل هندی ژوردا راهیلا وی کاروانی ترومیلا،
عەلاگەکی سەمونا هافیتە د بودیا زیلەکی دا یا پری عەرز و عەیال،
دەمی چافین سیخورین ئەمنی ب فی گەنجی کەفتین، دەر حال
دگەهنی و کومەکا سیخورین ئەمنی لی دا د جریین و پەلقوت دکەن
و نیڤ مری ڤەدگوھیزن بو بارەگایی ئەمنی و دکەنە نیڤە مرۆڤ، بو
دەمی چەند روژان دەستەسەر دکەن و ل ژیر ئەشکەنجی دەیلن،
پاشی ئازاد دکەن، لی شوینوارین لیدانی و ئەشکەنجی ل هەمی
لاشپین وی ڤەگرتینە، کەس و کارین وی هەول ددەن ببنە دەڤ
نوژدارەکی بو چارەسەریا برینین وی، بەلی ئەو رازی نابیت و دبیزیتە
وانا من دڤی حالیدا بهیلن بومن خوشترە، برینین ل سەر لاشی من
سەربلندی و سەرفەرازیه بومن، روژەکی دی هیئت ئەڤ برینە دی بو
من بنە شاهد حال بو دلسوزیا من هەمبەر مللەتی من، هەتا ئەڤرو
کەژی وەکو چەکەک ب وان شوین برینان دخۆریت و دیمەنین وان
روژین ژيانا وی ژبیر ناچن، برینین ل سەر لاشی وی بخۆ ب شانازی
دبینیت.

کاروانی ترومیلا پری مرۆڤین بی گونەه و لیڤەوماى دناڤ
جەرکی سویکا باژیری دەوکی را دەرباز بوون بەرەڤ چارەنڤیسی
مرنەکا مسوگەر، سەرووچاڤین وانا هەمیان د چەمیانە و ستوین وان
دخوارن و هەمی ئەزمان شکەستی بووینە، هنداڤی کاروانی ترومیلا
پەڤدین فروکین سیخو و هەلیکوپتەران یی چەرڤا ڤەدەدن و سیبەری
لی دکەن.

هه و النامه ی کتیب

ویستگە ھە ٤

رێزکێن ترومبیلێن زیل و جام رەش، بالەهەلگەرێن مروۆفێن بێ گونەھ
وہکو رێزکێن مێریان دناڤ جەرگێ باژێرێ دەھۆک را دەریخستن، بێ
کەسەک مێھکی ل خو شاش بکەت ، و ژدانەک بەھەژییەت، دەنگەک ژ
کوچک و تەلارێن ب کلوخێن سەرێن شەھیدان ھاتین ئاڤاکرن و نوێز
نویزەک ژێ بەیت، ئەو رۆژ لدەف وانا وەکی ھەمی رۆژان بوو چ
دژیانا وان دانە ھات گھورین.

ھەیفە تە باخی یە و یا بەرەف دوماھیی دچیت، لێ کەلیژانا گەرمی
یە، خو ھ یا دبن دەست و پێت واندە دچیتە خواری، نالە نالا
بچوێکێن ساڤا دناڤ ئەڤان زیلێن ھلیڤری دا، سەرێن ھەمیان د
چەمیانە و ستو یێن وان ل سەر ملان خوار بوینە ھەر ترمبیلەکی
چوار سیخور پێڤە دەھەلاویستینە، د سەر ڤی حالی را د بەر را یی
گەڤێن کوشتنی ل وان دکەن و تف دکەنە سەر و چاڤێن وان، پتر
ترساندن و بزداندن، رێزکێن ترومبیلە ژ زالگەھا ئالوکا قلوپی و بەرەف
باژێرێ موێسل ژوردا خو بەردان خواری، خولکێ مرنی ھەمی گرتینە و
دزانن یی بەرەف مرنەکا مسوگەر دچن، ئەو کومەلگەھێن
عەرەبنشین ل سەر ریکا موێسل، خەلکێ وانا ھەمی ڤەکیشانە سەر
رەخێن جادی، وینین سەدامی و دروشمێن بەعسیزمی دناڤ لەپاند
راکرن، خودان دشداشە و عەگالێن رەش و خوین گەرمی دەقدا یی
ژ کەیفە تللیلا ڤەدەدەن و جوین و خەبەرا دبێژنە کوردان و ب
موخەرب ب ناڤ دکەن، کاروانی ترومبیلان گەھشتە دووریانا پەشدیی
، ب دەھول و زورنا و سەما کەفتنە بەر سینگێ ئەڤان ترومبیلان، وان
رۆژان شەری ھەشت سالیی دناڤبەرا عیراق و ئیران راوەستیا بوو،
خەلکێ عێراقی ئەف شەرە بخو ب سەرکەفتن زانی بوو، غروری گرت

بوون، گهلهك كه رب و كين ژ كوردان هه لگرت بوون مسلاويان كورد ب عه بدين خو دزانين، پتريا سيخوريين ئەمنا دهوك خه لكى موسل و ده قهرين سونه بوون، لافيته و دروشمين وان هه لگرتين (الموت للاكراد - الموت للمخربين الى جهنم وباس المصير).

ريزكين ترومبيل دناف جاده و كولانين باژيري موسل دا بهاژوتنه كا نهرم و هيدي هيدي ي بريقه دچن، بسهماعا ي گازى دكه، ئەقه هه مى موخه رهن ل بهروكين شهرى مه گرته و هاريكارين دوژمين مه بوون، كاروانى ترومبيل ژ باژيري موسل دهركهفت بو دهشته كا ره ب و ريت ئەف خه لكه ژ ترسا ي قه دلهرزن دزان ي بهرهف مرنى دچين، لى ههز دكه ن زويكا ئيزرائيل روحا وانا هه لكيشيت و ژقى ره زاله تي دهركهفن، عهرزو عه يال جودا نه و زهلام ژى هه رل كه لها نزاركى يين ژوانا جودا كرين، هه ر گه نجه كى بيهنا زهلاميني ژى بهيت، دناف كه لها نزاركى دا ب ئەشكهنجى و مرنى ل سه ر كه له خى وى رابوون و شه هيدكرن.

بهري بانگى ئيقارى يه هيشتا سه قا هين نه بوويه، بهري كاروانى ترومبيل گه هشته سه ر باز گه هه كا مه زن، ل وى دهشتى ترومبيل راوه ستيان ئەو حشامه تا مروقان هه مى ب شيوه كى هو قانه ب ليدانه و حه يزه ران و قونتاخين چه كى ئينانه خواري و قالاكرن، كومقه كرن، كوم كومه هافيتنه دناف وان هولين مه زن دا و برسى و تيهنى هيلان، زهلام جودا يى هزريين خيزانين خو دكه، عهرزو عه يال جودا يى هزريين زهلاما دكه، كه سى چاره نفيسى كه سى دى نزانيت، ياژ هه ميان قه دوماهيا دونيايى يه، به لى هه ميان ل ويى زانى كو ئيدي مه حاله هه قدوو بينن.

هولين سه رباز گه هى ژ مروقين بى ده سه هلات دپرن. وه كو كه له خا يين هافيتينه سه رئيك گه له ك ئافرهت يى ب سينگى خو داده ن و پرچا سه ري خو قه دچرن تفالين بى گونه ه يى روح سه ردا چووين ماينه

دکوشين واندې و دناڅ لهيان دا يې پي دبيژن، ل هولا برهڅه دهنگي شيلکين گوللا د بهيسن، هولا ژوان ويڅه تر عور عور و ههوارا ههوارا زهلامانه سيخوريڼ نهمني زهيتيني وهکو هوڅا يې دناڅ هولان دا ل سهر زکي عهرزو عهيايي دهين و دچن و کهلهخين مري ژ نهشکهنجي دهر دئيخين، ديمهنيڼ سهربازگهها سهلاميي دوو قات ژ کهله نزارکي خرابتر بوون، چ دهنگ ژ نهسمانان نه دهات، فريشتين خودي کهرو لال مان، ئيزرائيلي ژي ب پرخ نهقان هوڅ و درندا بهردهوام گياني قان زاروک و تفالين بي نهزمان رادکيشا و هاري وانا دکر، سهربازگهها سهلاميي ببو ويستگههي حهق و حسابي، ببو روژا دوماهيي يا ئاخرهتي، ئاخا سهلاميي زهلام ههمي ميټن و هنگافتن، ئافرهتين دووگيان، ب پستالا زکين وان ههرشاندن و ب چيمهنتوي څه پهچريمه کرن، سهربازگهه ببو دوزهخا کوردان، ههتا خودي ژي کهرب ژ کوردان پاکر و ل تانا ههوايي نههات، مهلايکهتا دخورا نهدديت خو نيزيکي نهقان هولا بکهن و چاڅ و گوهيڼ خو گرتن ياري و ترانين خو ب روحا څي خهلکي کرن، مرن ب لهز و بهز ب ناڅ خهلکي کهفت و پي لهر بهرزه بوو، کوم کومه يې کهلهخين مري و خوينهلو ژ هولا دهرديڅن، نهقان کار و کريارين هوڅ و درندانه بخو ب فلي دزانن، ديمهنيڼ کوشتارگههيڼ سهلاميي تومار دکهن و بو سهدامي د هنيرن، سهلاميي ويستگههي دوماهيا ژيانا کوردان بوو، نهڅ خهلکي وهکو قورمک دناڅ هولان دا دگوتن دوماهيا دونيايي يه، دياره دي دهجال رابيت، بو مرن لاقه و دوعا د کرن، نيزيکي حهفتيهکي نهڅ خهلکه ما د څي رهوشي دا، ب شهڅ و روژ بهردهوام کهلهخين مري رادکيشن و بو جههکي نهديار دهن، دهنگي بلدوزهر و شهفالا يې بلنده و عهردي شهق دکهن و مروځان ب ساخې و مري يې د گورين ب کوم دا بنناخ دکهن و ئاخې راددهن سهر، ب ناڅ هولا دکهڅن، ههر چي ئافرهت و کچهکا جوان دبين يې دهستنیشان دکهن و ب شهڅ يې

رونهیا وان هولاهه دمرینن و زهنډین وان دگرن و ږادکیشن بو کونجین تارى و ل سهر لاشین وان د چهرن و دهستدریژی دکه نه سهر.

شهفه، هیشتا بانگي عهیشا نه دایه، گلوپین هولی هاتنه فهمراندن، ههر کهسهك ل جهی خو وهکو قورمك مایه حیبه تی و بزديای یی فه دله رزن ژ ترسا دا، هول یا پره ژ عهرز و عه یالی، چ زهلام دناڅدا نین، ژ نشکه کي فه چهند سیخورین جلك زهیتینی دناڅ هولی ږا هاتن و چوون، ب لاییتین دناڅ دهستان دا چاڅ چهراندنی دکه نه، دگهل فی چهنډی دوو سیخورین جلك زهیتینی یین سهر کول خو چه مانده کچه کا به ژن بلند، کو به ری هینگی بخو دهستنیشان کربوو، قارقارین کچی نه دناڅ له پین واند، که زیین وی گرتن و ل سهر

چیمه نتویا هولی ږاکیشا، ههوار ههوارین دایکي نه و لدویڅ دا به زی، لی سیخورهك لی زفری و قونتاخه کا که لاشینکو فی ل سهری دا و نه هشر، فزکین خوینی په شینه مروڅین ره خوو دوو، بی دهنگی هول پیچا و کهسهك نه شیا باخفیت یان ژی بو حالی خو یی نهو تیدا بگری، کچا به ژن بلند ژ هولی ده ریخست و کره نیچیرا خو یا وی شه فی.

نه سمهر دهیکا سه عیدي که شخه چی، بتنی یا مای ژوی خیزانا هنده به خته وهر ل گوندی، یا بویه کومه کا هه ستیان، که سی نیاس ل ره خ و دوران نه مایه، تنی کچا وی شرین، لی نه فان هوڅ و درندان شرین ژی ژ دهڅ ږاکر و کره نیچیرا خو، نه سمهر ههر یا بخو داده ت و پرچا سهری خو فه دچرینیت، سهروو چاڅین خو هه می لوچ کرن، چاڅین وی بلوق بوینه و ژ روندکان دزوهانه، وهکو دین و هارا لی هاتیه، که س نه شیت خو نیزیک بکه ت، قیریین وی وی نیڅ شه فی دیوارین هولی هه ژاندن، چه نده کي ما دوی په وشي دا، پاشی دلگرتی دبیت و دکه څیته سهر وی چیمه نتوا شاریای، روژا پاشتر هندی خو دگریت، لی

شرین دیار نہبوو، ہزرین وئ ہمی مانہ ل سہر شرین، نہ خوارن و نہ فہ خوارن، سئ شہف و سئ روژا خہو ب چاقین ئەسمہری نہ کەفت، چاقین وئ ب دەرگەہی ھولی فہ ماینہ فہ کری، ئەسمہر یا دناڤ خەم و خەیلان دا مای، ھندی ل رەخ و دورین خو دگەریت چ تشتا نابینیت خو پئ ب کوژیت، روحا وئ یا ھاتیہ سہری دفنی، بیھنا لی تەنگ بو، کەسین رەخ و دورا یئ دیژن ژیقەبن یا دین بووی خو نیزیك نہ کەن.

دەمژمیر ئیکی شەفی یە، بو شەقەرەقا دەرگەہی ھولی، ھمی د ھشیارن، دیتنا وان دیتی سیخورەکی دەرگەہی ھولی فہ کر و پینەك ل پشتا کچەکی دا و راھاڤیت، دگەل فی دیمەنی گلوپین ھولی ھەلبوون، ئەسمەر ژێ وەکو دینا قەستا دەرگەہی کر، لی دیت کچا وئ شرین یا بوویہ تەرم و نہ ھشی بووی، پشتی گەھشتیہ بەر دەرگەہی و چووہ ھنداڤ فی کەلەخی کچا خو شرین و دفی حالی دا دیتی، ژنوی پیچەك ب سەر خوڤە ھات و ہزرین وئ ھاتنہ سہری، شرین راکرەڤە و ملین وئ گرتن و برە سەر جہی وئ یئ ژێ بری، ل سەر سەبا چیمەنتوئ دانا وەکی ھەر جار، شرین یا ھشیارہ لی پرچا سہری وئ یا بەربەلاقە، جلین ل بەر دا ھمی د شەق شەق کرینہ و دبەردا ھاتینہ دراندن، بەر سینگین وئ د سەلخاندینہ و لەشی وئ ھمی سور و شین بوویہ، سہری شرین ل سەر چوکی دەیکا وئ ئەسمہری یە، چاقین خو فە کرن و گوته دەیکا خو:

دادی لمن ببورہ ئەز چووم، ژيانا من ھمی پیچ بوو، ئەسمہری ب چاقین ھشک و دیمی چرمسی فە گوئی:

نہ کچا من وەنەبیژە، ئەز ھەمی دزانم یا بسہری تە ئینای ئەڤان گاورا، ھشیارہ بلا کەس نہزانیت و گوھ ملە نہبیت، نہ تو بتنی، ئەڤە بەرنامی ڤان گاورا یئ ھەر شەڤە، ھەر شەڤ حالی وان ئەڤە، لی

څي جاري تو كهفتيه دافين وانا، خيزانا مه ههمي تهر او بهرا بوون،
بتني تو يا ماي.

هوسا نهمهر يا دل دليا كچي خو شريني ددهت و هيدي هيدي
گه شين دكهت، دهر را يا سهروچاڅين وي ماچي دكهت و لهشي وي
د پهرخينيت، زاني كو دهستدريژي يا ل سهر شريني هاتيه كرن، ژنوي
هزري گوندي وان و خوشي و لهزه تا بهري ندفالان هاتنه بيري،
ژنوي ديمه نين قه قه تيانا قه هيلى ژ وانا دهمي ژ گوندي دهر كهفتين و
قه گه رايه گوندي، ديمه نين نهمه نجه و قيريپن تهمهري و سه عيدي
دناف گوره پانا كه لها نزاركي دا دناف له پين هوڅ و درندي به عسيان
دا د گوهان دا دهنگ قه دان، هشين وي هاتنه سهر و ب سهر خوڅه
هات، سهر شريني يي ل سهر رانين نهمهري، ژيهل يا ل دهيكه
خو د نيريت، ب دهنگه ك نزم گوته دهيكه خو نهمهري:

دادې نه ز ههر شرينا جارامه د چاڅين ته دا، يان نهمايمه، نهمهري
گوتي:

تو ژ بهري لدهڅ من شرينتري، پا مه ژ قه ستا ناڅي ته نه كړيه شرين،
چنكو روژ بو روژ تو شرينتر لي دهيي، نوكه تني من تو يا ماي، دڅيت
ژ نه قرو پيڅه هه كهر ماینه ساخ تو چاڅي خو بدهيه دهيكه خو، من ب
خودان بكه ي.

ب نه فان ناخفتنن نهمهري، شرين پيچه ك گه شين بوو، خو د
نهمهري وهركر و بهردا گريي و گوت:

دادې بوچي نه قه ب سهر و مه هات، ما گونه ها مه چيه، بوچي
خودي مروڅان ژدايك ددهت و هوسا ب ره زاله تي دكوژيت و دبهت،
نهمهري بي دهنگ ما و بهرسفا شريني نه دا، ژ نشكه كي قه خهوي
چاڅين وانا گرتن و سپيډي ل دهنگي شه قه ره قا قه كرنا دهر گه هي
هولي هشير بوون، ده مژمي نه هي سپيډي يه دهر گه هي هولا وان
قه بوو، چهند كه سه كين ب جلكين زهيتيني و سمپل بوق و چه كدار و

دیم ئەسمەر ب ژور کەفتن، ژنوی ئەو مروڤ دیتن، زەلامەکی هەلکیشای و دەبانجەکا رەش ب تەنشتی ڤه گریدایه، شەش زەلامین دیتەر ل هەردوو پەخین وی راوەستیاینه، ب دەنگەکی بلند گازی کره وان مروڤین دناڤ هولی دا کو هەمی زاروک و ژنن، گوتی: گوھی خو باش بدەنە من، دڤابا هوین هەمی ل ڤیره مربان، هوین نە هەژی ژیانن نە، لی (سیدالرئیس صدام حسین)، لیوورینا بو هەو هەریخستی و هوین هەمی ژ مرنی رزگار بوون، خو ئاماده بکەن، دی هەو هەژی ڤیره ڤه گوھیزینه جەهەکی ئارام، لویری دی ژيانا مایی بنه سەری، ئەو مروڤین د هولی دا هەمی ژ کەیفە دا گرڤین، لی هیشتا باوهر ژ گوتنا وی ناکەن، چنکو هوڤ و درندایه تیا وانا یا ب چاڤین خو دیتی، دگەل هندی هندی کەسین دیتەر ب ژور کەفتن و هندی سەمون هافیتنە بەر ڤی خەلکی، لی سەمون دی د کیری دا چیتە خوار، ئەو سی چوار روژە نە نان و نە ئاڤ ب دەڤی وانا دا نە چووێه خوار، هندا ژ ترسا وان و هندا ژ برسی پرتین سەمونان هافیتنە دەڤی خو و هیدی هیدی داعویران. پشتی ڤی مزگینی هندی کەسین دی ب ژور کەفتن، کەنی و گرڤین یا ل سەر دیموو لیڤا، ب دەنگەکی بلند گوت:

هوین هەمی سوپاسیا (سیدالرئیس صدام حسین، حفیظه الله) بکەن، دلوقانی ب هەوهر بری، هند مان بی دەنگ، هندا ژی ژ ترسا دوعا بو سەدامی کرن، وی کەسی خورتی لڤی خەلکی کرن کو پابن دەهواتی بکەن ژ کەیفە دا، هەر کەسی نەچیتە ریژا دەهواتی دی ب توندی ئیتە ئیشاندن، ئەڤ لیڤه و مایه ژ ترسین ئەڤان هوڤین درنده و گەڤین وانا دەستین ئیک و دوو گرتن و لهر دەنگی سترانین تومارکری کەفتنە دەهوات و سەمایا نە ژدل و ملین خو د هەژینن.

ئیقاریه کا درەنگ، ب دەهان کۆستەر و ترومبیلین دریز وەکو مەنشەئە، ئینان دناڤ گورەپانا سەربازگەهی دا و کره ریژ، ئەڤ

خه لکه هه می کر نه دناڅ په راسیښ ته څان ترومبیلان دا و ژ
 سه ربازگه ها سه لامیډ ده ریخستن بو روژه لاتن باژیری مويسل، هیشتا
 یی دترسن، یی دناڅ بیابانی دا د چنه خوار، وه سا هزر دکهن دی بڼه
 ژیریا عیراقی بو ویستگه هیڼ مرن، هه می د به عجیینه، چهند جاران
 مرن یا ب چاقین خو دیتی، بو نیژیکی ده مژمیره کی ترومبیل یی
 دده نه ری، لی ته څ خه لکه یی دبینیت به ری ترومبیل کفته ژیهل،
 چهند موغداره کی دچن پتر ئارامی لده ف وانا په یدا دبیت، ژنوی زانین
 کو ژ مرن رزگار بوون، ریژکین ته څان ترومبیل بی ل زالگه ها
 راوهستن، مه غره بیه کا درهنگ گه هشتنه دناڅ باژیری هه ولیری دا،
 هورنن ماتورسکلا و ترومبیلن هه وار هاتنی و ته مبولانسان ل به راهیا
 ته څان ترومبیلن بالهه لگرین مروڅان ل کولانن هه ولیری دا یی بلند
 دبیت، خه لکی هه ولیر هه می مانه گهوشی و سه سورمان هیشتا زنان
 مه سه له چییه، کاروانی ترومبیلان به ره ف ده شته کا ره پ و ریت دا ری.

ويستگه هي ۵

دهشتا بهرانه تي ل باکورئ باژيرئ ههوليرئ دهشته کا پان و بهرينه،
 عهردي وئ ئاخه کا خلولهيه، ژيان تيدا مه حاله، دهنگي بانگ و که بارا
 ل بلند گويين مزگهفتان يئ بلند دبیت، دگهل بانگي عهيشا کاروانئ
 ئەڤان ترومبيلان ل ڤئ دهشتا کهر و لال راوهستيا، وهکو هوڤا و
 کهرين پهزي ئەڤ خه لکه ژ ترومبيلان ئينانه خوارو دانانه دناڤ ڤي
 ئاقار و دهشتا تژي ستری مشک، هندی دهين نه شين ئەڤان ستری
 مشکا دههمه ن و دهلنگين خو ڤه کهن، ل ويرا هه کهسه کی ل ڤيريا دا
 و گوتن ماری پيڤه دا، ل ويرا هه ئيکی دی کره ههوار و گوتن
 دوپيشکی پيڤه دا، وئ شه ڤي ب دههان وهلاتيئن ليڤهوماي نه ساخ
 کهفتن ژ ئەگهري پيڤه دانا مار و دوپيشکان، بي چاره سهریا وان بهيته
 کرن، ههر خيزانه کي ژنوي هشين وان هاتنه سهری، لي هيشتا ژ مرنئ
 رزگار نه بووينه، وئ شه ڤي دناڤ ستری مشکان و لهر روناھيا ستيران
 بي خوارن و ڤه خوارن هه تا روژا پاشتر مان د وي حالی دا. وئ شه ڤي
 خه و ب چاڤين ههوليريان نه کهفت، تازی و گری کهفته د ههر
 ماله کا ههوليريان دا و ژبه ر ڤي خه لکي لي ڤهوماي به هدينان هه می
 پهریشان بوون، دگهل ههلاتنا پهرين روژي، دهنگي بلند گويين
 مزگهفتان و ناقوسين ديران بلند بوون، وژدان هاته ههژاندن، خه لکي
 ههوليرئ ب ناڤ مال و کولانان کهفتن، ههر چي پيدڤيه کا ژيانئ
 ههبيت کومڤه کرن و دههوارا ڤي خه لکي لي ڤهوماي چوون، ديوارين
 ترسي ههرفاندن و ژيانا خو ههميان ئيخسته د مه ترسي دا و ل تانا
 خه لکی چوون، سيخورين رژيمئ ئەڤ دهشته هه می دوورپيچکريه و
 ناهيليت کهسه ک بچينه دناڤ ئەڤي خه لکی دا، لي ههوليريان هه می

سنوور شکاندن و بهر سینگى ههمى گهف و گورین به عسیان گرتن،
پیداویستین ژیانى گه هاندنه دناڤ دا.

دهشتا بهرانه تى سى کومه لگهه بخوڤه گرتن (جه ژنه کان - گرده
چال - بهر حیشت)، لى پتريا خه لکى دهڤه را به هدینان ل جه ژنه کان
کومڤه کرن، ههمى خزمه تگوزارى ژى دابرين، چادرگه هه کا سهر پى
بوو، رژیمن ل بهر بوو پشتی بوورینا ده مه کی ئه ڤى خه لکى ژڤان
کومه لگه هین زوره ملئ و خورتى ژى بو جهه ک دیتر بهن ل دويف وئ
پلان و بهرنامى دارشتى، ژ ههمى ره خا ئه ڤ کومه لگه هه ژلايى
رژیمن ڤه هاته دورپیچکرن و خالین زیړه ڤانیى دانان و بریارین توند
ل سهر سه پاندن. شهرى عیراق و ئیران نه مایه، گه ڤین وهلاتین
که نداڤى ژى د سهر عیراقى د بهر ده وامن بو ڤه گه راندنا ڤه رین وان
داینه عیراقى د وان ههشت سالان دا، عیراق ژى مایه دناڤه را نال و
بزماران دا، دزانیت هوسا بو نا چيته سهرى، دڤیت مه ننگه نه ی بادهت،
ئو زیړه ڤانى و دورپیچا ل سهر ڤى خه لکى هیډى هیډى یا سست
دبیت، خه لك دشیئت ژناڤ کومه لگه هى ده رکه ڤن و بچنه سویکا
هه ولیړئ، هیډى هیډى یى بشیئت یى جهى خو دکه ته خانى، هند ژى
یى ڤه ستا شولا دکهن دا هنده ک پارا بده سته بین بو ژيانا روژانه،
عهردى کومه لگه هى وه کو پارچه عهرد ل سهر ناڤین خه لکى
تومارکرن، ژيان بهر هف گه شینى یه، لى ههر دلین وانا د بریندارن،
چنکو زهلام و کورین وانا دناڤدا نین، د سهر هندى را خو ژڤى
خه لکى غافله ناکهن.

ل ههر جهه کی بیت کورد ب دهستین خائین و خوڤروسان دهینه
هنگافتن، د ناڤ چادرگه ها جه ژنه کان ژى توفى خیانه تى هاته چاندن،
ههر نابهین نابهین ئه و پاشمایین ژ ئه نفالان ماین، روژانه یین دهینه
گازیکرن بو بنگه هى سیخورین ئه منى و هیجه تا لى د گرن و بهرزه
دکهن و بى سهر و شین دبن، هند ا ژى یى سیډاره ددهن، بهر ده وام یى

ترسې دناف دلې ته ځي خه لکې ته ندفالبووی دا چيډکه ن و ناهیلن نارام
 بږين. ملازم ته حمده، ته فسهر و بهرپرسې بنگه هې ته منې يه ل
 کومه لگه ها جه ژنه کان، درنده کي ب شهرتي خوږه، قالبې له شې وي ل
 بنگه هې يه، هزرين وي ل ناف چادرگه هې دا دهين و دچن، چهند
 سيخور و کړيگرتيږن خو فروش ل خو کومقه کرينه دقيت هر ئيک
 روژانه راپورته کي ل سهر ژين و ژيار و لقينين ئاکنجيږن دناف
 ئوردیگای دا پيشکيشي وي بکه ن. حميد ئيک وان کړيگرتيږن کورده
 بهرده وام دناف ته ځي خه لکې ليقه و ماى دا دهيت و دچيت، ژ نيزيک
 زانياريان بو ملازم ته حمده ي څه دگوهيږيت، خه لکې ئوردیگايي
 جه ژنه کان پتريا وان دزانن حميد دويقه لانکې ته منې يه. گه له ک
 جاران ب دهستين لاوو گونجږن کومه لگه هې هاتيه قوتان، مروقه کي
 بي رهوشته و سهر ژنکه، گه له ک که س ل سهر دهستين ته ځي خو
 فروشي دناف کومه لگه هې دا هاتينه گرتن و بي سهر و شين بوينه،
 دناف کولانان دا دگهریت و چاف زلکانې دگهل ئافره تيږن گنج و
 کچان دکه تن، ژخو يي پشتراسته، ژبه ر کو ژلايې ملازم ته حمده ي څه چ
 پيرابوون ژي ناهينه وهرگرتن، خه لکې کومه لگه هې روژانه يي گازنده
 و سکالاينن خو دژي ځي سيخوري کړيگرتي دگه هيننه بنگه هې ته منې،
 لي ب چقه ناهيته وهرگرتن و ب دهستين قالا و دليږن شکهستي
 څه دگهرن. روژانه گري و ههوار ژناف چادره کي دا يا بلند دبیت،
 زاروکين ساڅا ژ برس و معيزي هه مي بوينه کومه کا هه ستیان و گيانې
 خو ژده ست ددهن و خه م و خه يالان بو دايکين بي سه میان دهيلن،
 روژ نابوریت ب دهان زاروکين ساڅا نه بنه قوربانې و ته سلیمی ئاخې
 نه بن، دهشتا بهرانه تي هه مي بويه کيلي و گورستان.

شرين و دهیکا خو ته سمهر پشتي ژ سه لامیې بو جه ژنه کان هاتينه
 څه گوهاستن، لي هه ر يا خه مگين و دامايه، تهو شرينا هه رده م
 بشکورين ل سهر ديمو سه روچاڅا، تهو شرينا چاف شين و پرچ زهر و

دیم سپی، بویہ کومہ کا ہہستیان و کہنی و گرئین ل دہف قہ چاخ بووینہ، ہزرین باب و برا و ژیانہ گوندی ژبیر ناچن، نابہین نابہین یا د قہ جنقیت و دکہ قیت وہ کو تہبا دہین، ہندہک ژی دبیزن دہستین ژمہ چیترا یی گہہشتی، دہیکا وی خو ژی غافل ناکہت، تنی ئو یا مای سہبرا وی پی بہیت، ہہمی گوندیین خو د چاقین شرینی دا دبینیت، ژ نشکہ کی قہ شریں دبیزیتہ دہیکا خو:

دادی باشہ مامی من حہجی سلیمان ئو تو بیژی لکیفہنہ، مایہ ساخ، یان ژی ل جہہ کی وہ کی مہ ہاتینہ ٹاکنجیکرن، تو دبیزی قہہیل ماییتہ ساخ.

کہیفا ئہسمہری بٹاخفتنین شرینی ہات، کو ہزرین وی جارہ کا دی قہ گہریان و بہحسی رابردووی وانا دکہتن. ئہسمہر گہلہک یا ل بہر شرینی راوہستیای، بہلی حہزدکہت ہزرین مالا مامی خو حہجی سلیمانی نہکہت و ژبیربکہت. چنکو نہ شرینا جارانہ، ب دہستین چہپہلین ہوٹ و درندہ ہاتیہ ہنگافتن و کریتکرن، ہہمی ژیان یا لہر رہش بووی، د بہر خورا ناچیت، ئہسمہری نہقیت تی وی حہجی سلیمان ئو بزائن ئو و کچا خو شریں یی ل جہژنہکان، بہلی دزانیت ئوژی گہہشتینہ دہف وانا ل وی کومہلگہی و ب سلامہتن، لی نہقیت شریں ب وانا ب حہسییت، نہقیت شرینی دوی حالیدا بینن چنکو دہستگرتیا قہہیلی پسمامی خوہ.

خیفہتا ئہسمہری و کچا وی دناف تاخی بیانان دایہ، دناف کومہلگہی دا، حہزناکہت کہسی نیاس ببینیت و خو ژ خویانیا قہدہر دکہت، شریں ژی پیچہک یا ب سہرخوٹہ ہاتی و ہزرین وی ہاتینہ سہری و قہستا ناف مروٹان دکہتن، ئیقاریہ کی شریں ژمال دہردکہقیت و قہستا بیرا ئافی دکہت ئو ل رہخی کومہلگہی دا بو قی خہلکی ہاتینہ کولان، تہنہکا وی یا ئافی ل قہگہریان یا ل سہر ملی، کراسہ کی رہش ل بہر بہژنی یہ، ژ دویر قہ لہشی وی د کراسی

دا دیار دکر، دوان نابۀینا دا همیدۍ سیخور چاځین وی ب شرینۍ دکهځن و دویفرا دچیت و دزانیت کا گههشته ل بن کیش چادرۍ و ئهوی جهی دهستنیشان دکهت، ل سهر پیت خو پاشقه د زقریت و قهستا بنگههۍ سیخورپن ئهمنۍ دکهتن، بهحسۍ شرینۍ و جوانیا وۍ بو ملازم ئهحمه دی دکهت، دهملدهست پارچه وهرهقهکۍ د نقیسیست و رادهستی همیدی دکهت کو شرین سوباهۍ ل بنگههۍ ئاماده بیت، داخوازنامه دگههیته دهستین شرینۍ، گهلهک ترسیا و ههمی پۍ ل بهر بهرزه بوون، جارهکا دی وهکی بهرۍ رهوشا وۍ تیکدچیت، کهربین وۍ گهلهک ژوۍ بخو قهډبن کا بوچی ههمی نهخوشی و دهردهسهری ب سهری دهین، قهستا چادرۍ دکهت، دهستی خو دگههینیته دولکۍ گازۍ ب سهرۍ خودا دکهت و ههول ددهت خو بسوژیت، چاځین جیرانا وان قۍ دکهقیت و قهست دکهتی:

نه نه شرین تو بخودی وونهکه، ما چاځین ته کورهبووینه، جیرانا وان دگههیته شرینۍ و دولکۍ گازۍ ژ دهستان دا دهینته دهر و دهافیزیت، جلکین دهر دا ههمی بوینه گاز و بیهنا گازۍ یا ژۍ د فریت، دگهل خو رادکهت و دبهته مالا خو، جلکین د بهردا ههمیان ژبه ر دکهت و هندهکین دیر دکهته بهر، شرین ژ روحا خو یا تورهیه، د بهر خورا د ئاخقیت و دبیزیت، خودۍ ما مه چ گونهه کرینه، بوچی ئهقه ب سهرۍ مه دهیت، شرین ل سهر دوشهکۍ ل مالا جیرانا یا دریژ کریه، حورمهتا جیرانا وان دهستین خو ههر ب سهری دا د ئینیت خوار و لهشی وۍ دادمالیت و دل دلیا وۍ ددهت، کو ئهف چهنده ب سهرۍ گهلهک کهسا هاتییه، لۍ د قهشارتینه و یا دلۍ وۍ خوش دکهت، ئیقاریهکا درهنگ زهلامۍ مالۍ قهدهگریته مال، دبینیت ئه و کچا هندا جوان یا ل سهر دوشهکۍ دریژ کریه و خهوی چاځین وۍ گرینه، ههځینا وی چپروکا شرینۍ و ههولا خو سوتنۍ بو قهدهگیریت، زهلام دبیزیته ههځینا خو، بیلومهیه، خودۍ مه ههمیان

ژ ئه‌قان هوڤ و کافران ب پارێزیت و زویکا ده‌رگه‌هه‌کی بو ڤی
 خه‌لکێ لێقه‌ومای ڤه‌که‌ت، پاشی ل هه‌ڤژینا خو د زڤریت و دبێژیتێ
 شیفه‌کا خۆش بومه‌ چیکه‌، من هنده‌ک گوشت یێ دگه‌ل خو ئینای، بلا
 میه‌ڤانا مه‌ژی شیفی دگه‌ل مه‌ بخوت، دوان ده‌لیڤا دا ئه‌سمه‌ر ژێ ب
 ژور دکه‌ڤیت، پشتی چویه مال و شرین د مالدا نه‌ دیتی، ئافره‌ته‌کا
 دانعه‌مر ژ دویر ڤه‌ گازی دکه‌تێ دبێژیتێ کچاته یا ل مالا جیرانێ
 هه‌وه‌ عه‌بدوللای. ده‌ما ئه‌سمه‌رێ ب له‌ز و به‌ز و بغار ڤه‌ستا مالا
 جیرانێ خو عه‌بدوللای کری، لفکا چادرا وان هه‌لدای، دبینیت شرین یا
 ته‌مریه و ل سه‌ر دوشه‌که‌کێ یا درێژکریه‌، لێ جیرانا وانا ب ئیشاره‌تا
 چاڤا گوته‌ ئه‌سمه‌رێ، شرین یا نفستیه و ده‌نگی ژخۆ نه‌ ئینه‌ دا کو
 هشیار نه‌بیت، ئه‌سمه‌رێ شرین ب سه‌لامه‌تی دیت، لێ چیروکا وئ
 نزانیت، پشتی ل سه‌ر شیفی کومڤه‌ بووین و شرین ژێ هشیار بووی،
 ژنوی جیرانا وان چیروکا شرین و هه‌ولا خو سوتنێ بو ده‌یکا وئ
 ڤه‌گیرا، به‌لێ ئه‌سمه‌رێ میه‌ک ژخۆ شاشنه‌کر و ب چڤه‌ وه‌رنه‌گرت.

ده‌مژمیر نیزیکی دوازه‌ی شه‌ڤی یه‌، دیوانا وان یا شارپایه‌ و یێ
 سوحبه‌تێ دکهن، ئه‌سمه‌رێ گوته‌ شرینێ کچا من بو دره‌نگ هلو ڤابه
 دا بچین ڤه‌ستا مال بکه‌ین مه‌ عه‌بدوللا ئه‌وژی عاجزکرن، لێ عه‌بدوللا
 ما ب سویندا ڤا چوو، گوته‌ هوین ئه‌ڤ شه‌ڤه‌ میه‌ڤانین مه‌نه‌ و
 بزوره‌کێ سه‌برا مه‌ یا هاتی، هوین پینگاڤه‌کێ ژێ نا هافیژن، ئه‌سمه‌ر
 و شرین وئ شه‌ڤی شه‌ڤیریا خۆ ل مالا جیرانێ وانا عه‌بدوللای کر و
 هه‌تا روژه‌لاتنێ نه‌ نفستن و سوحبه‌تین دنیا یێ و سه‌ره‌اتیین خو د
 ڤه‌گیران. سپیدی هه‌می پیکڤه‌ ییل سه‌ر تیشتن، عه‌بدوللای گوته‌
 ئه‌سمه‌رێ:

ده‌یکا شرین، ژ ئه‌ڤرو پیکه‌ هوین من وه‌ک باب و برا بخو بدانن،
 شرین ژێ کچا منه‌، ئه‌ز ناھیلیم چ کیماسی لێ به‌ین، ناھیلیم گه‌واده‌ک
 خۆ نیزیکی بکه‌ت، خودی که‌ریمه‌ بو من و وی هه‌میدی گه‌واد، ئه‌ز

قې چەندى بو ناهيلىم، ئەفە وى دريژ كر، نه كرنه ئىك و دوو، چەند روژەك پېفە چوون عەبدوللا و چەند گەنجين خوين گەرم ب حيله كى حەميد كره دناڤ كولانكەكا چادران دا و ل بەژنا وى راوہستيان و نيڤ روحكر، گەف ليكرن ھەر دەمەكى نه خوشيەك لناڤ چادرگەھى دا پەيدا ببيت، ئەو ئەگەرە، چەند روژەك بورين، ملازم ئەحمەدى دڤيا ھەر چەوا ببيت دەستين خو ب شرينى را بگەھينيت و بگەتە نيچيرا خو، لى حەميدى سيخور گوتى، ئەزبەنى ببورە ھندى عەبدوللا يى ساخ ببيت، تو چ جارا نەشېى شرينى بىنى، ھندى يى زيړەقانىى ل وى كچى دكەتن، ئەز ژى يى كريمە نيڤە مروڤ، فيجا ژبيربكه، چەند ھەيفەك بورين، رەوشا خەلكى بەرەف باشيى فە دچيت، ھەر چەندە دليى وان ژ بەر مروڤين وانا ئەويى بى سەر و شوين ھيشتا د كولن، ھيدى ھيدى دورپيچ يا ل سەر سست دبیت، پېرابوونين سيخورين بنگەھى ئەمنى ژى خاف دبن، خەلك دشين ژناڤ كومه لگەھى دەرکەڤن و قەستا شولا بکەن، ھندەك ژى يى چادرين خو رادكەن و شوينا وان دكەنە ئاقاھى، ھند خيزان ژى دناڤ چادرگەھى دا يى دناڤبەرا ئىك دا كچين خو ددەن شوى و ھند يى دەھواتا كورين خو دكەن و پتر يى خو نيزيكي ھەڤدوو دكەن، ژيان ھيدى ھيدى يا ئاسايى دبیت، گەلەك كەس يى دوستوريى ژ بنگەھى ئەمنى وەردگرن و قەستا كەس و كارين خو ل دھوكى دكەن.

حەجى سليمان ھەر ل گەھشتا وان بو كومه لگەھا جەژنەكان يى پرسيارا چارەنڤيسى ژن برا خو ئەسمەرى و كچا وى شرينى دكەتن، ھەر ناسيارەكى دبينيت پرسيارا وانا ژى دكەت، لى چ ژى نزانن و لېەر چاڤين وانا نه كەفتيە، سەرى خو يى د ھەژينيت و ئاخينكا رادھيلىت و ژوانا بى ھيڤى دبیت، ريهين وى يين سپى بھوستەكى دريژ بووينە، حەليما ژى دەھ ئيش ھاتينى، كەفتيە ددەستان دا و نەشيت غافل بگەت ھەتا خودى ئيمانەتى خو ژى وەردگريت، حەجى سليمان يى

دڦان دالغان دا، ژ نشكه كي څه ئافره ته كا گوندي وانا قهست دكه تي و
دبيژيتي:

حه جي ئه څروكه ل بنگه هي خهسته خاني چاځين من ب ئافره ته كي
يښ كه فتين ژ منځه ئه سمهر بوو، پيستر كي دهست و پيت هه جي
گرتن و گوتي چ چ چ!!! كا جاره كا دي باخځه، ئه و چ به حس
ئه سمهري بوو ته كړي، تو بخودي راسته ته ديتيه.

بو پتر ژ ده مژميره كي هه جي و ئه و ئافره تا ناسيارا وان كه فتنه دان
و ستاندني، هه جي سليمان ژفي دهستي چوو ددهستين ديدا، ديمه كي
گهش لدهف پيدا بوو، گهلهك ب گوتين بهيستين كه يف خوش بوو،
روژا پاشتر سپيدي بهري دهوام دهست پي بكهت قهستا بنگه هي
ساخلمه مي ل كومه لگه هي كړ، خو گرت هه تا دهوامي دهستپي كړي،
قهستا ژورا دختوري كړ، دختور ژي خهلكي دهو روبه ريښ هه وليري يه،
ب ئالوزيفه گوتي دختور ئه ز بو مراده كي يي هاتيمه دهف ته، تو
بخودي كه ي مرادا من حاصل بكه، هيڅي و ره جا بخو ژي دكه تن،
دختور ژي دبيژيتي هه جي كه ره مكه روينه، يا من پي چيبيت خو
روحا من بيت دي دامه سهر، هه جي سليمان دبيژيتي:

دختور دوهي ئافره ته كا هوسا و هوسا، ناقى وي ئه سمهره، يا هاتيه
دهف هه وه، ئه و ژنبرا منه ئه څه دي بيته نيزيكي هه شت هه يقا ئه م
ژيځ قه بووين ل ئه نفالان دا. دختور داخزا تومارا بنگه هي ژ
كارمهنده كي دكه تن، لاپه ريښ توماري لاددهت و قه ددهت، ل ده مكه كي
دبيژيته هه جي سليماني، به لي ئه څه ناقى وي ئه سمهر محمد كه ريمه،
دگهل هندي هه جي سليمان رادبيته څه و ئه نيا دختوري ماچي دكه تن
و قهستا مال دكهت، هه جي سليمان ژ كه يفا دا هاها دي فريت كو
تشتهك ژ خيژانا برايي خو ته مهي زاني، دبه ر پايي دكه ته گري و
دهستين خو ژي ههل به ر هف ئه سمانا بلند كړن و دبيژيت، خودي ئه څه
ته چ ب سهرې مه ئينا، ما مه چ لته كړيه، ما مه چ گونه ه كړينه،

بوچی ته ئەف هەمی نه خوشیه کرنه بارامه، خودایى من دلوفانیا خۆ
 مە ببه، سوپاسدارم کو مه تشتهك ژ خیزانا برایی خو زانی.
 بیهنا هه جی سلیمانی گه لهك تهنگه، یا گه هشتیه سه ری دفنا وی،
 پشتی شیف خواری قهستا مالا بهرپرسی تاخى خۆ کرل کومه لگه هی،
 چيروکا ئەسمه ری بو گوت، که یفا وی ژى گه لهك هات، روژا پاشتر ل
 تومارین کومه لگه هی تاخ تاخ گه ریان، دوماهیى سه ر ناڤى ئەسمه ری
 هه لبوون، زانین کا لکیفه ئاکنجیه، چادرا وی لکیش جهیه، د سه ر
 هندى را خه لکى هه ولیرى و ده وروبهران ناهیلن چ کیماسیهك
 بگه هیته ئەفى خه لکى لى قه ومای و خۆ ژى غافل ناکهن، هه می بهر
 به ست و ئاستهنگا یى د شه قینن و گیانی خو دئىخه د مه ترسیى دا،
 تنى هاریکاریان بگه هینه ناڤ ئەفى خه لکى، هه جی سلیمان دلى وی
 هه ری خو دقوتیت ژ که یفان دا، دگه ل چه ند مروڤین خو خه لکى
 گوندی و بهرپرسی تاخى وانا یى کومه لگه هی

یه به رهف چادرا ئەسمه ری ب ری دکه قن، لبن لیڤلیڤکا قه یى نانی
 و سه ره کی دکه ته خیر کو راست بیت ئەسمه ر ل جه ژنه کان دابیت و
 جاره کا دی چاڤین وی ب خیزانا برایی وی ته مه ری بکه قن، دریدا یى
 ل عه ردی راست د هلنگڤیت و بسم الله یى دکه ت، جماعه تا دگه ل دا
 یى دبیزنن، هه جی شوکرا خودی بکیشه دی ئەو بیت یا خودی
 نقیسی.

ئیفاره، نیزیکی بانگیه، هه جی سلیمان و جه ماعه تا دگه ل دا
 گه هشتنه نیزیکی کولانا چادران، ژدویر قه چاڤین هه جی سلیمانی ب
 شرینی که فتن یا مژویلە ب پاڤژکرنا ره خین چادری و بهرمايکین
 گلیشی رادکه ت، نه شیا خۆ راگریت، ل قیریا دا و گازی کره شرینی،
 شرین شرین هه ڤالین خۆ ل پشت خۆ هیلان و ب غار قه ستا شرینی
 کر، شرین ژى ما به هشتی و ل دور خۆ زڤری به ری خۆ دده تی مامى
 وی هه جی سلیمان ب غار یى به رهف وی دهیت، شرینی ل قیریا دا و

پیستری پیت وی گرتن، نه شیا ژ جهی خو ب لښت، دیمه نین خو
 تیوه رکرنا یوسف و یه عقوبی ل څیره دووباره بوون، خوشی کونترول ل
 سهر نه خوشیا و دهرده سهریا کر، ئاسمان ژ عه وران ساهی بوو،
 هینکاتی خو که هیکر و سهر و چاڅین هه میا ماچیکرن، ژ دهنگ و
 دووری ئه سمهر ژی ژخه و هشیار دبیت، لفکا چادرا خو یا نایلونکری
 رادکته، دبیت شرین یا که فته سهر که له کی زه لاهه کی و ئه و
 زه لامین ژپیره هه می که فیکین وانا ل بهر چاڅا نه، یا هیڅدکه نه وان
 دیمه نان، ژ نشکه کی څه چاڅین ئه سمهری ب شهلوالی هه جی
 سلیمانی که فت، ژ دویر څه تی خو، مامی شرینی نیاسی، به لی یا ل
 سهر خو بوو، چنگلین شرینی گرتن و ل سهر که له خی مامی وی راکر،
 ده ستین هه جی سلیمانی ماچیکرن و سینگی خو بو جماعه تا دگهل دا
 چه ماند، هه می پیکه چوونه دناف چادری دا، چادر یا پره ژ
 هاریکاریین هه ولیریان، شرینی سهری خو ب سینگی مامی خو
 هه جی سلیمانی څه نا و ده ستین خو ل دور پشته وی گفاشتین، یا
 ژویڅه دی وانا جاره کا دی هیلیت.

دیمه نین کومفه کرنا وانا ل څی سهری پایزا تاوی دل خوشکر، هیڅی
 و ئومید که شینکر، پیکه څه ستا مالا هه جی سلیمانی دانه ری، ل
 که هشتنا وان ئه و هه لیما نیڅه مروڅ و ل سهر دووشه کا مرنی ب
 دیتنا ئه سمهری و شرینی رادبیته څه و خو دوانا وهردکته، هه جی
 سلیمان حیبه تی دمینیت کو ئه و نیژیکی ساله کی یه هه لیما ل سهر
 جهی یا مری و ساخ، ب ده ست رادکهن و ددانن، هوسا بساناهی ساخ
 دبیت، پتر که یف خوش بوو، که یف و خوشی که فتنه د مالا هه جی
 سلیمانی دا، ژنوی پیکه هه ردووا به حسی ژیا نا خو هه ر ل ئامیدی
 هه تا که لها نزارکی و سه لامی هه تا ل ناف ستری مشکین جه ژنه کان
 بدوماهی هاتی، لی نه قیان و دل نه ددان دیمه نین ئه شکه نجی و

شههیدکرنا ته مەری و کورئ وی سه عیدی ڤه گیرن و برینین خو
 جاره کا دی ب شارینن و بیرهاتنن که ڤن نوی بکه ن.
 ده ستپیکا ژیا نه کا نوی یه، گه شبینی دیموو سه روچاڤین وانا
 ئالیستینه، لی ئەسمەر هه را دامایه و زوی ب زوی نا ئاخڤیت، ژبه ر
 کچا خو شرینئ کو که ڤتیه د رهوشه کا خراب دا و نه مایه کچ، نه ڤیت
 تیئ خو حه جی سلیمانی پی ب حه سینیت، ئەوا ب سه ری شرینئ
 هاتی تنئ خودئ و دهیکا وی دزانن، وه کو نهین پاراستیه، شرین ل
 گوندی چه ندا شهرمین بوو، شهرمین ترا لی هاتی، ئەو چه ند هه یف
 بوورین ل سه ر دوزه خا ئەنفالان روندکین چاڤین شرین و ئەسمه را
 دایک هشک نه بووینه، لی ده می چاڤین شرینئ ب ریهین سپی و
 بهوسته کی دريژ یین مامئ وی که ڤتین، روندک ژ چاڤا سرك هاتنه
 خوار کو مامئ خو ئەوی روژانه ریهین خو ل گوندی تراشین د ڤئ
 رهوشئ دا دیتی، نه ڤیت خو ژئ دویر بکه ت، حه جی سلیمانی گوته
 ئەسمه ری:

ژنبرا دڤیت هوین بهینه ده ڤ مه و خودئ حه زبکه ت سو باهی دی
 چادرا هه وه را کهین و که ل و په لین وه دی ئینین ڤیره ل ده ڤ مه ل
 ڤی تاخی، ل ڤیره هه می ناسیارن و ئەم هه می مروڤین ئیکین، ل
 ویرئ هوین یئ دناف خیزانین غه ریب دا، ل ڤیره ئەم ل گوندی د
 چه وا بووین ئەا لڤیره ژئ ئەم هه می دی سه رین خو پیکڤه نین.
 هیشتا حه جی سلیمانی ئاخڤتین خو ب دوماهییک نه ئینان،
 ئەسمه ری ب ریژگرتنه، ئاخڤتنا تیئ خو حه جی سلیمانی بری و
 گوئی:

بابئ ڤه هیلی، جهئ مه گه له کی خوشه، ل ویرئ ئەم د ئارامین
 جامیره ک یئ له ته شڤلی یئ دوسکیه، نافئ وی عه بدوللا یه، گه له ک
 چاڤئ خو دده ته مه، بو مه یئ بوویه سیهوانه، ئەم یین بوینه
 خیزانه ک، ماده م مه هوین دیتن، سه ره دانین مه روژانه دی دگه ل ئیک

د بەردهوام بن و ژێك خافل نابین. دگەل سوحبەتا وانا، دەمێ ناڤی
 ڤه‌هێلی هاتی، شرینی گوت:

مام هوین چ ژ ڤه‌هێلی دزانن، چ دەنگ و باسین وی هەنە، حەجی
 سلیمان بێهەنە کا خوش ما و گوته شرینی:

مامو، کا نوکە هلو رابە چایە کا خوش بومە چیکە ڤی گافێ نە دەلیڤا
 هندی یە، ما ڤه‌هێل چ ژ تەمەری و سەعیدی و فلان و فلانی زیڤەترە،
 ئاتافەك بوو، خودی بومە حەزکری، دی ئەو بیت یا خودی حەزبکەت،
 ئەز باوەرناکەم ئەم ڤه‌هێلی ببینن، مە هەمیان ب سەری خو دیت
 کا ڤان هوڤ و درندا چ بسەری گەنج و لاوا ئینا دناڤ کەلها نزارکێ
 دا، ئەزی پشت راستم ڤه‌هێل ژێ ژڤی دوزەخی بیبار نەبوویە، ئەو و
 خودی.

سالەك و دوو هەیف ل سەر کارەساتا ئەنفالان دەرباز بوون، پتیا
 خیزانین دناڤ ئوردیگایی جەژنەکان دا خوشتڤی و عەزیزی وانا دبێ
 سەروشوین و ژێ د بێ هیڤی نە، بیرهاتنین وان هەر ل سەر هەزرا
 وانن، مەژین وانا کەلوتن، ڤه‌هێل ژێ پشتی گوند ب چاڤین خو دیتی
 دناڤ دوکیلا توپارانکرن و کیمیایی وەربووی، بلەز ڤه‌دگەریتە وی
 نەهالا ژ کەس و کارین خو ڤه‌ڤه‌تیا، دبینیت کەس ل وارا نەمایە،
 بەری خو ددەتە جادا سەرەکی ترومبیلین زیلین لەشکەری ڤرڤا وانه،
 دبیزیتە هەڤالین خو دڤیت ئەم ریکەکی ببینن و ژ جادی دەرباز
 ببین، دناڤ دار و باری دا خو ل هشار ددەن، دەمەکی دبینیت جاده
 ژ ترومبیل سست دبیت، بریکا ڤه‌سیسەکی دەربازی رەخی دی یی
 جادی دبن و ژێهەل هلباسکی چای دبن. سەری چای ژوردا بەری
 خو دا گوندی، دبینیت هیشتا دوکیل یا پێڤه، ئەو گەلی و دار و
 بارین چای هەمی بوینە دوکیل، فروکین هەلیکوپتەر ل دەڤەری یی
 چەرڤا ڤه‌ددەن و توپاران دکەن، زانین ئەو و هەڤالین خو گەهشتینە
 جەین ئارام و ئیدی مەترسی ل سەر وانا نەمایە، لی هزرین کەس و

کارین وانا ماینه ل سەر خەیلان، ڤههیل و ههڤالین خو یین گوندی وانا ژ سنووری مهترسیی دهرباز بووین، ژ خو د پشتراستن چنکو زگوردن، گههشتنه دهڤهرا بهرواری ژووریا، هندهك پيشمه‌رگه برپڤه دیتن و ل دهڤ وانا بیهنا خو ڤهكر، پيشمه‌رگه‌کی هندهك كاده ژ چانتکی خو ده‌ریخستن و دانانه بهر سینگی ڤههیلی و ههڤالین وی، جاره‌کا دی دانه پری و سنور دا بهر سینگی خو، ڤههیل و ههڤالین خو گههشتنه ناف ئا‌خا تورکیا دا، دبیین ب ده‌هان هزار خه‌لك یی راهه‌ستیایه و جه‌ندرمین تورکا گه‌ویچین کرینه د سینگی ئەڤی خه‌لكی دا و ناهیلن دهرباز بین، ئەڤ حه‌شامه‌تی مروڤان لاف لافا وانه، ده‌لیڤه‌کی ڤی جه‌ماوه‌ری لیڤه‌ومای سنور شکاندن و هه‌می به‌ربه‌ستین جه‌ندرممان راه‌ڤیتن و دانه پری، پشتی چه‌ند گه‌نج ب گولیلن گه‌ویچه‌یان شه‌هید که‌فتین، چه‌ند روژ بوورین ڤههیل و ئەڤ خه‌لكی لیڤه‌ومای ژ مرنی ره‌ڤین ب ترومبیلان ده‌سته‌لات دارین تورکیا ڤه‌گوه‌استنه کومپا می‌ردین، ڤههیل زگورد ما و ژیا‌نا خو بتنی بره‌ سه‌ری د‌ناف چادرگه‌هی دا وه‌کو چالا‌کفانه‌کی خورت و خوین گهرم و تی‌هینی خوینا دوژمنان به‌رده‌وامی دا ژیا‌نا خو. پشتی عیراق چویه د کویتی دا و داگیرکی، پالی و ته‌نگین رژی‌ما به‌عس سست بووین، زی‌ره‌قانی و دوورپیچ ل سەر کومه‌لگه‌ها جه‌ژنه‌کان، خاف بوین ڤههیل هه‌ری یی هزرا که‌س و کارین خو دکه‌ت و بیریا وان دکه‌ت، نزانیت کا چاره‌نڤیسی وان چلی هاتیه، دساخن، د مرینه، ل ده‌می سه‌ره‌دانا شانده‌کی سیخوروو خو فروشین کورد ب فه‌رمانا رژیمی بو که‌مپا می‌ردین، بو ڤه‌گه‌ران‌دنا ڤی خه‌لكی بو عیراقی، ڤههیلی دڤیا بڤه‌گهریت دا تشته‌کی ژ که‌س و کارین خو بزانیت، لی خوراگر ما و تفکره خو ئیدی ژیا‌نا ژیر ده‌ستی نه‌هه‌لبزیریت، پشتی عیراق چویه دوه‌لاتی کویتی دا، ده‌سته‌لاتدارین رژی‌ما عیراقی ب کویتی ڤه‌ مزویل بووی، فه‌رمانین نه‌ینی دان جاره‌کا دی ئەڤ خه‌لكه

ژ ئوردیگیان ل سهر حهزا خو ب قه گهرن بو جهیڤن خو دده ستیرداینه، پړ هاتنه قه کرن، ههر کهسه کی خیزانا خو کره د ترومبیله کی دا و قه ستا دهووک کرن، لی دبینن نه واره، بهس نه نه و بهاره، حه جی سلیمان و خیزانا برای وی ته مهربی ژی ژ جه ژنه کان دهرکهفتن و قه ستا باژیری دهووک کرن، لی چ جه نه بوون لی ئاکنجی بن، وه کو گه له ک خیزانین دیر بهری خو دانه که لها نزارکی و لناق وان هولین تیدا هاتین نه شکه نجه دان و دیوارین خوینه لو ژيانا خو بره سهری.

قه هیل یی بتنی یه دناق چادرا خودا و یی قه شه لاندیه، که لین خهرییا کهس و کارین وی جار و باران به لا خو ژیه ناکه، یی که فته د خه یالان دا، ژ نشکه کی قه هه قاله ک دهیته دهف و دبیزیتی، دی مزگینه کا خوش ده مه ته، قه هیل دمنیته پیته زویکا نه زمانن هه قالن وی بگهرییت کا نه و چ مزگینه، هه قالن وی دبیزیتی، کهس و کارین ته هه می ب سه لامه تن و نوکه ل دهووک نه، دگه ل قن مزگینن قه هیل خو د هه قالن خو وه ردکته و دبیزیتی تو بخودی که ی نه ف چه نده راستیه یا تو دبیز، پشتی قه هیل پشتراست بیتن ژ ئاخفتنن هه قالن خو، ده ملده ست رادبیت و کارن خو دکته دا بقه گهریته دهووک، خاترا خو ژ خه لکی چادرگه ها میردینن دخوازیت، دهووکن تول کیفه ی، ل ئوتوبیسا شو فی ره کی خه لکی قزلته په سیار دبیت و دگه هیته جزیرا بوتان، لویری خوارنه کی دخوت و ل ئوتوبیه کا دی سیار دبیت و دگه هیته براهیم خه لیل، دگه ل دهر بازبوونا وی ژ ئاخا تورکیا و هاتیه دناق ئاخا عیراقن دا، دبینیت ئالاین عیراقن یی چکلاندیه، تف دکته ته ئالاین عیراقن، نه و عیراقا نه قه هه می ب سهری ئینای و ته نگه زاری غه ربییا کری و ژ کهس و کارین خو هنده ساله قه قه تیای، قه هیل رادوه ستیت و دکه فته سهر چو کین خو، مسته کا ئاخا براهیم خه لیل رادکته و بیهن دکته و د گر نژیت، قه هیل دچیه بنگه هه کی پولیسان و دبیزیتی نه ز یی ژ تورکیا هاتیم و من یا

زانی حکومہ تی لیبورینا دای، من ژی قہستا قی دلوقانی یا کری، پیرابوونین یاسایی دگہل دہینہ کرن و شوین پہنجا مور دکہن و دبیزنی کہرہمکہ تو یی ئازادی. قہہیل ترومبیله کی ب کری دگریت و ل گہلیی زاخو دہرباز دبیت، دھوکی تول کیفہی.

قہہیل دناف سویکا سیملی را یی دہیت، یی قی خہلکی دبینیت ہمی د کہیف خوشن، دبیزیتہ شوفیری ترومبیلی ژنوی من سیملی دیت، تنی من گوہ ل نافی وی ببو، شوفیری ترومبیلی بی دہنگ دمنیت و ئاخفتنن قہہیلی ب چقہ وەرناگریت، یا ژویقہ نہیی درستہ، دہنگی سترانا تہحسین تہہای دناف ترومبیلی دا خو ل گوہین قہہیلی دا، ((ہمی ستران د گہوریا مندا، ہشک بوون، ناہینہ دہر))، قہہیل برہخ شوفیری ل سینگ یی روینشتیہ، دہر سترانی را کہفتیہ چہپا، گہلہک کہیفای وی یا ہاتی کو دی چیتہ ناف کہس و کاریں خو، قہہیل گہہشتہ ناف دھوک دا، داخواز ژ شوفیری کر بگہہینیتہ تاخی بہروشکی، ترومبیل ب ہاژوتنہکا نہرم و ہیدی ہیدی یا بریقہ دچیت ل دویف داخوازا قہہیلی، ہندی یی خہریبگری بووی، ہوسا ہەرہ، دویرا ہہرا ہەرہ، ئہا ل کولانکا ہہنن بزقرہ، یاژمنقہ خانیی ہہیہ، کا راوہستہ دا پسار بکہم، قہہیل یی شہپلیہ، ترومبیل گہہشتہ بہر دہرگہہی مالہکی و قہہیل ژی ہاتہ خواری و کریا شوفیری دایی و بخیربچی، چانتکی قہہیلی یی ہلیقہ، ریہیت وی یین رہش سمبیلین وی دیمی وی بہرزہکرینہ، دہستہکی جلکین خاکی ل بہر بہژنا وینہ و یی سہر کولہ، ل بہر دہرگہہی خانیی جارا راوہستیہ، ہەر ئہو کولانکہ ئہوا بہری چہند سالا تیرا ہاتیم، زہنگا خانی لی ددہت، کچہکا دوازده سالی دہردکہفیت،

-کہرہمکہ برا تہ چ دقیت؟

-ما ئہقہ نہ مالا زہمریدی وانہ؟

-بہلی کہکو، تہخیرہ تہ چ ژ دہیکا من دقیت؟

ڤه هیل کهیف خوش دبیت کو گه هشتیه مالا خاله تا خو زه مریدی،
لی کچ خاله تا خو نه نیاسی، چنکو ده می دیتی ژیی وی پینچ سال
بوون.

-هه ره بیژه دهیکا خو ڤه هیل یی هاتی.

-که ره مکه وه ره ژور، دهیکا من یا نفیژ دکه ت.

ڤه هیل ژ ده رازینکی ده رباز بوو، کچ خاله تی بره ژورا پیشوازیی،
لسه ر پیت خو زڤری و دبینیت دهیکا وی ل سه ر شه ملک سلاف و
ملافه دده ت، ژپیڤه گوتی،

-دادی که سه ک یی روینشتیه یی پسارا ته دکه ت، مروڤ ژي
دترسیت نه خه لکی دهوکی یه.

-باشه نه گوت ناڤی من چیه؟

-به لی دادی گوت نه ز ڤه هیلم.

زه مریدی ل قیریا دا و قه ستا ژورا پیشوازیی کر، دیت ڤه هیل یی ل
سه ر قه نه په ی روینشتیه، هه وار هه وار یی زه مریدی چونه بهر ئاسمانا
و عور عوریا به رده ته گریی، ده می ڤه هیلی خاله تا خو دیتی،
هه ردووکا خو د ئیک دوو وه رکر و بو مرچه مرچا وانا، زه مریدی سه ری
ڤه هیلی ب سینگی خو ڤه ناو گوتی خاله تا ته گوری ته بیت، نه ڤه چ
مزگینی بوو، نه ڤه راستیه یان خه ونه، وه ی خودی نه ز گوری ته بیم
جاره کا دی چاقین مه ب ڤه هیلی که فتن. کچک ل هنداف سه ری وان
مه نده هوش دبیت، هیشتا ڤه هیلی نا نیاسیت، دبیزیته دهیکا خو:
-دادی ما نه ڤه کییه، تو دنیا سی.

-کچا من نه ڤه ڤه هیله، کور خاله تی ته یه، نه ڤه نه و که سه، نه وی
به رزه بووی و نه م هه می ژي بیهیڤی بووین، ما بیرا ته ناهیت ده می
ل ده هواتا برای ته سه رچه مک گرتی، تو یا بچوویک بووی هینگی،
کچک دچیته ده ستی ڤه هیلی و ڤه هیل سه ری وی ماچی دکه ت،
خاله ت دبیزیتتی دی هلو هه ره د سه رشوی ڤه سه ری خو باش بشوو،

ڤه هیل ڤه ستا سهرشووی ډکه تن و څو ډگوهوریت، هه تا ژ سهرشوئ
 ده رکه فتی مالا زه مریدی تژی مروځ بوو، یی ل هیڅیا وی، ڤه هیل ب
 ژورکه فت دیت ئەڅ مروځه هه می یی ژپیږڤه، هه میان خو تیوهرکر،
 ڤه هیل ئیک ئیکه چوو ده ست و سهرین وانا، هند نیاسین هند ژي نه،
 ئافره ته کا ناقسالڤه چووی گوت، یا خودی تو چهندي مه زنی، بیهنا ته
 چهندا فره هه، تو عه بدین خو ب هه می شیوا ډگوهوری و تاقیکرنی
 پی ډکه ی، هه می پیڅه ل سهر خوارنا فراښی کومڤه بووین، هند
 کاچکی دده ست دا، هند پارپی دده څی دا و مژویلی خوارنا فراښی
 نه، ده می ڤه هیل چوویه د سهرشووی ڤه، خاله تا وی زه مریدی کوری
 خو د هنیریه ده څ زاقایی څو حه جی سلیمانی ل ناف که لها نزارکی،
 کو بزویتین دم ئەو و څیزانا څو حه لیم پیڅه بهینه مالا وان بو
 کاره کی فهر بیی گیروبوون، هوسا کوری زه مریدی یی سنبله ڤه ست
 ډکه ته که لها نزارکی و ل سهر پی دبیزیه حه جی سلیمانی:
 -مام دهیکا من یا گوتی ههره مالا خاله تا خو بیژی بلا زویکا بهیه
 مالا مه و څو گیرو نه که ن.

-خیره، چ ڤه ومیه، چ ل که سی نه هاتیه، نزانم خاله ت، به س تو
 بخودی هلون ډگه ل من وهرن، حه جی سلیمان و څیزانا څو حه لیم
 رادبن و ډگه ل کورکی ژمال ده رډکه څن، ل سهر جادا سهره کی ل
 تاکسیه کی سیار ډبن و ڤه ستا به روشکی ډکه ن، ههر یی یاسین و
 ئایه تول کورسی بخوڤه دڅوینن و لاڤا ډکه ن چ تشت نه رویدابیت،
 وانا ڤه هیل یی ژبیرکری و نه ل سهر هزین وانا نه، ههر یی دبیزنه
 شوفیری تو بخودی بله ز ههره، کورک ژي نه ڤیت راستیا هاتنا ڤه هیلی
 بو وانا بیژیت، دڤیت بیته سوپرایز، تاکسی ل بهر ده رگه هی مالا
 زه مریدی رادوه ستیت، حه جی سلیمان و حه لیم ژ ترومیلی دهینه
 خوار، بهری ب ژور بکه څن، زه مریدی ڤه هیل یی بریه ژوره کا دیت،
 بهری هینگ یی گوتی دایک و بابین ته یی ل دهوکی و من کوری

خو یی هنارتیه دویف وانرا، هلو ههره ژورا هه، بلا بو وه ههمیان
ببیته سوپرایس، لی قههیل رهپ رهپا دلّی وییه ژ کهیفا دا، هاها دلّی
وی دی پارهستیت، نزانین کهنگی چاقین وی دی ب کهس و کارین
وی کهقیت، خوریان کهفته لهشّی وی ههمیّ و لهشّی وی ههر ژ پیا
ههتا کلوقانکا سهری گهرم بوو، یی دبیتیت، یا خودی تو سهبری بدیه
من و دلّی من فرهه بکهی.

قههیل وهکو زیندانکریهک بتنی د ژورقهیه، لی گوھین وی
دقهکرینه، کا کهنگی دهنگی دهیکا وی ههلیمایّ و بابی وی ههجی
سلیمان دی ب گوها کهقیت، ههجی سلیمان دهمی ب ژورکهفتی،
دبینیت ئه و مروّف ههمی ل مالا زهمریدی دخرقهنه، پتر دلتهنگ
دبیت و گومانّی دبهت کو تشتهک یی رویدای، ئیک ئیکه دچیته
دهستین ههمیان، ههلیما ژی وهکی قورمکهکی ل بنی ژورا پیشوازی
ل سهر کورسیکهکی دروینیت، زهمرید ل هنداف سهری یا دهستین
وی د پهرخینیت، سوحبهت شاریا، ههجی سلیمان ژنوی زانی کو چ
تشت نه رویداینه، لی دلّی وی نهیّ ئارامه، چنکو ب ههوارکینی
هاتینه، هوسا ههمی ب سوحبهتی قه د مژویلن، ژ نشکهکی قه
قههیل ب ژور دکهقیت و چاقین وی ب چاقین بابی دکهفن، ههجی
سلیمان نهشیا ب وی دیمهنی جهرگیر خو پاگریت، دکهقیت و دلّی
وی دهیتته گرتن، ل ژور بو قولیزین و ههوارا ههمیان عور عور بهردا
گریّ، نیژیکی چاریکهکی ههجی سلیمان دلگرتی دمینیت، دهمی
هشیار دبیت، خو دکوریّ خو وهردکهت و ژویقه خهونه، ههلیما ژی
دلگرتی دبیت، زهمرید و چهند ئافرهتهک ئافرهشینکی ل سهرووچاقادا
دکهن، جیرانین زهمریدی ل دهنگی ههوار و گریّ قهستا مالا وان
دکهن و نزانن مهسهله چیه، ههوش و بهر پهنجهرا وان تژی مروّف
دبیت، ژوانا قه رویدانهکا رویدای و تشتهکی خراب ب سهری جیرانا
وان زهمریدی هاتی.

قەھیل و بابی خۆ و دەیکا خۆ جارەکا دی گەهشتە ئێك، حەجی سلیمانی ل نیفا مەزەلا پێشوازیی ل پێش چاڤین وان مروڤان هەمیان وەکو یەعقوب پێغەمبەری (س.ل) سەرئ خو چەماند و بێهەنەکا خوش بو خودئ چوو سوجدئ، پشتی سەرئ خۆ راگری، رابووڤە و قەستا حەوشئ کر، دەست هافیتە بەریکا خۆ، شەدەکا پارین پینج دیناری دەرپخستن و ب سەرئ کوما زاروکان وەرکر، پشتی چەند دەمژمیران ئەف خەلکئ قەستا مالا زەمریدئ کرین، قەگەریانە مالین خۆ، مال ژ مروڤان قالا بوو، تنئ زەمرید و عەیاڵین خۆ دگەل حەجی سلیمانی و حەلیمایی و قەهیلئ مانە د خانیقە، دوو روژان مانە لویڤئ، قەهیلئ چیروکا خۆ هەمی دەمئ ژوانا قەقەتیا ی هەتا گەهشتیە میڤردینئ بو بابئ خۆ هەمی قەگیرا، بابئ وی هەرئ دەستئ خو ب سەرئ ویدا دئینیت و دبەت و ب سینگئ خۆڤە هەمبیز دکەت و بەرئ خو ددەتە دیمئ وی و ریهوو سمبیلین بهوستەکئ درپژ بووین، قەهیل ژئ چاڤین وی ژ سەرچاڤین بابئ وی قەنابن، ئەو بابئ روژانە ریهین خۆ دتراشین، نوکە سپی بووین و بهوستەکئ درپژ بووین، دزانیت کارقەدانین ئەنفالان یئ بئ هیژ کری، نەخوشیین دنیا ی هەمیان یا خو تئ ئالاندی، ئەو بابئ وەکو پاشایەك نوکە هوسا رەزێل بووی، حەجی سلیمانی ژئ چیروکا خۆ هەر ژ روژا هاتین گرتن و برینە کەلها نزارکئ و سەلامی و جەژنەکان، دیمەنن ئەشکەنجەدانا پسمامئ وی سەعیدی و برایئ وی تەمەری و چەوانیا شەهیدکرنا وان دناڤ کەلها نزارکئ دا، بو بەحسکرن، لئ حەجی سلیمانی گوئئ، خەما من یا مەزن، بەرسێل بەگە، بەرئ خو دا قەهیلئ و گوئئ:

-بیرا تە ل حەسوی دەیت، ئەو حەسو یئ مە دگوتئ مسمسوك.

-بەلئ باب، بیرا من باش ل دەیت، گەلەك جارن پێكڤە ئەم

دچووینە کاروانی، گەلەك باش د نیاسم، نیزیکتین هەڤالئ من بوو.

-راسته کورئ من، ئهوی گهلهك نانئ مه یئ خواری و گهلهك یئ
نیزیکی مهبوو، راسته نه خهلكئ گوندئ مهبوو، لی مه وهکو کورهکئ
خو ددهینا، بهلی دهرکهفت نان ههرام و بکوژ.

-چهوا باب، تیئنهگههشتم، کا باشتروون بکه.

-کورئ من دهما تو ژ مه قهقهتیا، مه گهلهك خو لته گرت تو نه
هاتی و گیروو بوی دنیا لهر مه بو قهلیچکا کهزانئ، مه گهلهك خو
ژهر ته گیروکر، ئهوی ههسوئ مسمسوک، ئهم مژویل دکرین، گوته
مه، ئهم دئ خو دناف ئهفئ دارستانئ دا ل هشیار دهین ههتا
دهلیقهکئ ببینین و خو پاڤیژین و قهستا سنورا بکهین، مهژی ئیهتا
دلئ وی نهدزانئ، مه ب مروقهکئ پاڤژ دنیا، ئیک ژ گوندیا بوو، لی
ئهوی لهشکهري عیراقي ئینا رهخو دورین مه و ئیخباری ل سهر مه دا،
لهشکهري عیراقي ئهم ههمی دورپیچکرین، ئهقه ههمی ئینا سهرئ
مه یا من بوته گوتی، بهس خوزی من زانیا کانئ ئهو نان ههرام نوکه
ل کیقهیه دا من دلئ خو لی هین کربا.

قههیلی سهرئ خو ههژاند و گوت: ئانکو ئهوی مروڤین مه ههمی
یین کوشتین، ئهز هینگئ دراوهستم ههتا دبینم، سوزبیت ئهز وی ب
رهزالهت ب کوژم، باب بخونهکه خهم، ئهم تیرا خو یین ماین تولین
خو قهکهین. هوسا قههیل و باب یئ د ئاخفن، دهلیقهکئ قههیلی
گوت: باشه باب، شرین و دهیکا خو ل کیقهنه، لدهف ههوهنه یان ل
جههك دینه.

بابئ وی گوتئ: نه کورئ من ئهو ب سهلامهتن، ئهوژی ل دهف مه
دناف کهلها نزارکئ دا مه ژورهك بو وانا د هولهکئ دا چیکری ب
سهلامهتن.

-پا بوچی دگهل وه نه هاتینه ڤیره.

-کورئ من، ئهم ب ههوارکینی یین هاتین، مهژی نه زانی مهسهله
چییه، ههما کورئ زهمریدا خالهتا ته هاته دویڤ مهپاو گوت لهزکهن

دەیکا من داخوازا هەوە یا کری، هەر مە هزرا تە نەدکر، تو ل سەر دلی مە نەبووی، یا ژ مەفە تشتەکی ب سەری خالەتا تەوانا هاتی، بیھنا خو فرەهکە، دی مزگینیا هاتنا تە گەهینینە وانا ئەو ب سەلامەتن. حەجی سلیمانی بخو منەت ژ زەمریدی خواست بو وی میھقانداریی و پیشوازیی، داخواز ژ فەهیلی کر بمینیتە ل مالا خالەتا خو چەند روژەکا هەتا بخو بەری خو بدەنە خانیەکی بکری بگرن، نەدقیا فەهیڵ دگەل وانا بچیت، وان دیمەنن خوینەلو یین کەلھا نزارکی ببینیت، ئەو کەلھا ب دەهان گەنج و لاو هنگاقتین و خوینا وان میتی. حەجی سلیمان و حەلیما ژ مالا زەمریدی دەرکەفتن و قەستا مالا خو کرن دناف کەلھا نزارکی داو فەهیڵ مال مالا خالەتا خو.

کەلھا نزارکی، ئەو کەلھا رژێما عیراقتی ب شیوەیەکی درندانەو بەرفرەھ ئاڤاگری و مەرەم پی هەیی، ئەو کەلھا مەزنتین تاوان تیدا هاتینە ئەنجامدان و ب دەهان خۆرتین هیشتا نە بوین زاڤا و بویک هنگاقتین و شەهیدبووین، هەر ئەف کەلھە بویە مالا لیقەومایین پاشمایین ئەنفالان، دگەل گەهشتنا حەجی سلیمانی بو ناف کنجریڤ خو دناف کەلھی دا، دچیتە دەف ئەسمەری و شرینی، مزگینیا پەيامی فەهیلی دگەهینیتە وانا، شرین وەکو دینا لی دەیت کو فەهیڵ یی ساخە و ب سەلامەتە، دمینیتە ب مامی خوڤە کا فەهیڵ نوکە ل کێقەیه، توبخودی مام باخقە ئەسمەر ژی دلخوش دبیت، لی وەکو شرینی هندا کەیف خوش نینە، شرین ئارام نابیت پستی زانی کو فەهیڵ یی ساخە و نوکە ل دەوکی یە، ژ مامی خو فەنابیت هەتا نە بەتە دەف فەهیلی، هندی مام تیتی کو بیھنا خو هەتا سوباهی فرەھ بکەت، لی شرین ناھیلیت مامی وی روینتە خاری، حەجی سلیمان نەچار دبیت، شرینی و دەیکا وی ژ کەلھی دەرئییخت و قەستا مالا زەمریدی دکەن، دلی شرینی ژ کەیفای دا یی خو د قوتیت، هاها دی ژ سینگی هیتە دەر، بیھنا لی تەنگ بووی، ترومیلا وان ل بەر دەرگەھی

مالا زهمریدئ راوهستیا، چه جی سلیمانى گوته وان ئەفه مالا زهمریدئ یه، ب لهز شرینئ ده رگه هئ ترومبیلئ فه کر و ب غار بیی زهنگا خانى لیددهت، ب ژور كهفت و ژ دویره گازیکر، كانئ فه هیل، فه هیل تول كیفه ی، دگهل دهنگئ شرینئ فه هیل ژخه و رابوو، هیشتا ژ جهئ خو نه رابوو یه فه، چاقین شرینئ ب فه هیل كهفتن، وه كو دین و هارا و ب گری و روندكهفه خو د فه هیل وهركر، ئەسمه رئ ژى ههردوو چاقین خو ژ روندكین كهیفئ وهرماندن، وئژى خو د ههردووكا وهركر، دیمه نین خو تئوهركنا فه هیل و شرینئ جوانترین كه قال ئینا پئش چاف، ههردوو ئەفیندار، پسمام و دوتمام ل مالا زهمریدئ گه هشتن ئك، لئ نه هاتینه ماره كرن.

چهند هه یقهك دبوورن، چه جی سلیمان ژى نه مایه دناف كه لها نزاركئ دا، خانهك ل دهف مالا زهمریدئ كرى كریه. شرین و دهیكا خو بتنى مایه دوى ژورا چه جی سلیمانى بو وانا دناف هولەكا كه لهئ دا فه برهك ئیخستى، روژهكئ چه جی سلیمان بتنى قهستا وانا دكهت و دبئزیتى، ئەم ئەف شهفه دئ هیین شرینئ خوازین بو فه هیل، مانئ دهستگرتین ئك، ههر وهكى ئافهكا تهزى ب سه رئ شرینئ وهربووى، دیمه نین كرىتكنا وئ ل سه لامی دناف له پین هوفین به عسیان دا هاته بیرئ، نهفيا فه هیل ئەوى دوى كراسى و رهوشى دا بینیت كو نه مایه كچ وهكو جاران، شرینئ ب دهنگهكئ نزم گوته مامئ خو، پشتى باب و برائى خو ئەز شوى ناكهم، شویكرن من یا ل خو هه رام كرى، ب فان گوتنان چه جی سلیمان كه ربین وى فه دبن و دبئزیتى:

- كچئ ئەو تو چ دبئزى، ما تو دین بووى، خیره ته هاش خو نه مایه.
- نه مام ئەز یا ل سه ر هزرین خو، بهلئ ئەز شوى ب فه هیل
ناكه م، پشتى باب و برائى خو من شوى هه رام بیت.

چه جی سلیمان مه نده هوش دمنیت، که ریڼ وی څه دېن و ژ مالا
 وان دهر دکه څیت و دبیژته وان، نه هوین مه د نیاسن، نه هم وه د
 نیاسین، هوین چیت مه نین، ژ که لهی دهر دکه څیت ب پیا ریځی د
 شوقینیت هه تا دگه هیته مال، ئیقاری دبیژته څه هیلی، شریڼی ژبیرکه
 شوی بته ناکهت، دیاره دلی څو یی دایه که سه کی، څه هیل بی دلیا
 بابی خو ناکهت، گوتنن شریڼی کارتیکرنی لی ناکه، دبیژته بابی
 څو، خو عاجز نه که، تشتی تو دبیژي دی ټه و بیت، هه ما حساب که
 ټه وژی د ټه نفالان دا یین بی سهر و شوین بووین، ژبیرکه، ههر ئیک
 دمنیت ل مالا څو ب سهر ئیک و دوو څه ناچن، ژیک دلمایی دمنین،
 ټه سمه ری ژي نه څیا راستیا شریڼی بو تیځو خو چه جی سلیمانی ئاشکه را
 بکهت، سهری وانا بچه مینیت، بکه څنه بهر ده څین خه لکه کی و ترانیت
 څو ب وانا بکه، دڅیا چه جی سلیمان ههر شیري جارن بیت و یی
 سهر بلند بیت دناڅ ملله تی دا، څه هیل ژي روژانه څه ستا مه یدانکا
 پالا دکهت، ئیقاری هنده ک پارا دکه ته دناڅ ده ستین بابی دا، لی
 چه سوی مسمسوک ل سهر هزرا وی ناچیت، دڅیا ههر بینیت و که لا
 که ربا څو داریژیت.

شرینا نهفالبووی

علی بهندی

ویستگەهی ٦

حەجی سلیمان و ژنەرا خو ئەسمەر ژێك دوویر كەفتن، كەریڤن
 حەجی سلیمانی گەلەك ژ شرینی قەبوون، ل بەر دلی وی پەش بوو،
 نەدقیا كەس ناڤی وی ل دەف بینیت، ئەسمەر ژێ ژ ناڤ كەلها
 نزاركی دا یا دەرکەفتی، بخو مەزەلەك ل تاخی گەلی دناڤ مالەكا نە
 نیاس كری كر، بریكا خودانی خانی ئەسمەر ل كارگەهەكی ب شول
 كەفت، رەوشا ژیارا وان روژ بو روژی بەرەف باشیی چوو، لی گەلەك
 هزرا حەجی سلیمانی و خیزانا وان دكەتن، شەرمكریا وانە، دەمەك
 درێژ دبووریت، حەجی سلیمان دكەفتە د هزریڤن ژنەرا خودا، كا نوکە د
 چ رەوش دا دژین، گوته خو، دڤیت هەر چەوا بیت تشتەکی ژوان
 بزەنم كا حالی وانا چییە، مانی یڤن كەفتینە د ستویڤ من دا، شرین
 شوی ب قەهیلی بكەت یان نە، ئەو نە ئاریشەكا مەزنە، لی دڤیت
 دەستین خو ب سەری وانا جارەكا دی بینمە خواری و لیك كومقە
 بیڤن، ب ریكا كەسەكی نیاس ب سەر مالا وان هەلدییت، داخووا
 لیبوورینی ژ ئەسمەری دكەت هەكەر دلی وان هیلابییت، جارەكا دی
 وەکی بەری نیزیکی هەف بوون، هاتن و چوونا وان بو دەف ئێك نە
 قەقەتیا و ب سەر ئێك قە چوون، قەهیلی ژێ گوته بابی خو، هەتا
 ئەز حەسوئ مسمسوك نەبینم، سوز بین ئەز ژنی نەئینم، هەر دەما
 من دیت و تولا مامی خو تەمەری و پسمامی خو سەعیدی قەكرن،
 ژنوی بومن پرسیارا ژنەكی بكە. هزریڤن ژن ئینانی ل دەف قەهیلی
 نەماینە، تنی حەسوئی د سەری دا، شرین ژێ یا بەرەف قەیرەبوونی
 قە دچیت، پرچا سەری یا بۆز بووی، جلیڤن دەر دا ب رەشی داپوشی
 نە و هەر یا دامایە، نەڤیت كەسی نیاس ل بەر چاڤا بكەڤیت، سویندا
 خاری هەمی هیقی و مرادیڤن دناڤ دلی دا ماین دگەل خو تەسلیمی

ئاخى بكةت، هه ي كافريت كافر هه وه چ ب سهرى من ئينا، ما
 گونه ها من چبو، من چ ل هه وه كربوو، هوسا دگهل خو يا دئاخفيت،
 سهرى وى ههرى چه مانديه، شهرمى ژ ههر تشته كى دكه تن، روژ
 وه سا يى دبه زن خو دبيتزن نيزيكى قيامه تى يه، سال زيكايى دهرباز
 دبن، دنيا هه مى قلوپى ل سهر عيراقى و ل به غدا ژى شهره، ره وشا
 عيراقى به ره ف تيكچوونى فه يا ئاراسته دبیت، شانين نهينى دناف
 تاخين دهوكى دا دهين و دچن، ل سهر ديوارين مزگه فت و
 خاندنگه ها درویشمين كوردایه تى دبرسقن، سيخورى رژيمى و
 پوليس و سوپايى مللى يى عيراقى ل سهر جاده و كولانا دا ب چهك
 به لافه بوينه و د چكلاندينه، خه لك دزانيت چك چكه كا هه ي، يى
 ئه رزاقى و كه ل و په لين خوارنى دكيشنه دمالين خو فقه خودبيژى دى
 خه لا رابيت زالگه هو خالين پشكينى كه فتنه جاده و كولانا، تله قزيونا
 عيراقى ب سرودين شهرى و وينين سه ددامى دخه ملاندينه، هه يقا
 ئادارى يه، كورد بخوژى پيگوتى نه بو قى هه يقى، ب هه يقا شين و
 شاديا دزان و ب نافكريه، ده مزميز دوازده ي شه قى يه، ل تاخى
 به روشكى دبته هيل هيل خه لكى و جاده و كولان تژى مروف دبن،
 قه هيل و بابى خوژى دناف قى جه ماوه رى دا خو دقوتن، دزان
 سهرهلدانى ده ستپيكر، ته قه و گوللين ئارپيچى و كه لاشينكوف و
 نارنجوكان ديوارين بنگه هين سيخورى يين رژيمى ب سهر ئيك دا
 ئينان، دايكين شه هيدان ب تليلقه هيرش برنه سهر بنگه هين
 سيخورى، سهرهلدان ژيانه، سهرهلدان قيانه، وا هاتن پيشمه رگين مه
 شهل و شه پك ل به ژنا وان، دهنگى سترانين شقان پهروه رى و
 گولستانى بلند بوون، روژا پاشتر دهوك ئازاد دبیت، خه لكى
 سهرهلداى ب ئازادى، دووير ژ گه ف و په ستالين به عسيان ژيان و
 تولين شه هيدان هاتن قه كرن.

دهوڪ ئارامی كهفته دناف دا، كوردینی ل بهر دلان شرین بوو،
 ئافره تان ژى جلین پېشمه رگا کرن لبر به ژنا خو، باره گایین هیزو
 پارتین کوردستانى ئیكى دگوته یادى ویقه هه ره دهستكه فیتین
 سه ره لدانی بومن د حه لالین، مورالین خه لکی و هیزین کوردستانى
 بلندبوون، خه بات و قوربانیدان كه فتنه سه ر لافیتان، کاره سات و
 تراژیدیا یین خه لکی ب سه ری خو دیتین بونه هیقیینى تولقه کرنى،
 قه هیل تقه نگا وی یا دناف دهستان دا، هیرشبه ری سه ره کی بوو ل
 سه ر ئه منا دهوڪ، ریهوو سمبیل هیشتا نه تراشى نه، چوار سیخورین
 ئه منى یین کوشتین، دبیزیت هیشتا دلن من هین نه بوویه و بیهنا من
 نه هاتیه، هه تا ئه ز حه سوئ مسمسوك نه کوژم ئارام نابم، خوزى من
 زانیا ئه و سه نوکه ل کیقه یه، بابى وی یی دبیزیتى کورى من هه ر
 تشتكه ل روژا خو، ما کى باوه ردکر روژه کى هوسا بسانا هی سه ددام و
 رژیما خو دى ژناقین، به لى ئیراده و باوه ری ب خوبوونا ملله تی ژ
 هه ر هیزه کا ل دنیا یی ب هیزتره، دگه ل سوحبه تا وان ژ نشكه کى قه
 دهوڪ هاته توپاران کرن، چه ند فروکین هه لیکوپته ر ل هنداقى
 چیا یی زاوا موشه ک به ردانه تاخین دهوکی، ئه ف خه لکی هیشتا
 برینین وان یین ئه نفالان ساریژ نه بووین، ل دهوکی بو قولیزین، هه لی
 و بابى وی چنگلی عه یالى خو بگریت و ژ دهوڪ ده ربكه قیت، جاره کا
 دى ته نگه زارى سنووران دبن، گه لیى بیسرى ژ مروقان بو روژا
 حه شری، د ئیک دهلنگفتن، هند ب پیا، هند ب ته راکتورا، هند ب
 ترومبیلین جوراوجور یی ژ مرنى دره قن، توپاران کرن ژى یا به رده وامه،
 ریژکین مروقان ل سه ر جادی وه کو ریژکین میړیا لى هاتینه، خیزان ژ
 ئیک ته را و به رابوون. ئه سمه ر دگه ل وى خیزانا دخانیى وانقه پیکقه
 ب پیا ژ دهوڪ ده ركه فتن، شرینى گوتى، خوزى مه تشتكه ژ خیزانا
 مامى من حه جى سلیمانى وانا زانیا و پست پستا وییه، ئه سمه ری
 گوتى ئه قه نه ئه و روژه له زى بکه پیت خو سقک بکه دا دگه ل قان

جامیرا بچین، قانا یا خوۆ مله کریه خودان نابیت پشتا خوۆ بدەینی، ئەسمەر و کچا خوۆ شرین دگەل خودانی خانیی وانا ژ مرنی دویرکەفتن و چونه دناڤ ئاڤا وەلاتی ئیرانی، هەجی سلیمان و خیزانا خوۆی قەستا وەلاتی تورکیا کرن، پشتی بوو ماوی دوانزده روژا ب پیا چوین و ل چەلی خوجەبووین، قەهیل ژێ وەکو پێشمەرگەك دگەل هەقالین خوۆ مال بارەگایی.

پشتی سەرهلدان شکەستی و خەلکی کوردستانی دەر بە دەری وەلاتین دراوسی بووین و کۆچا ملیۆنی هاتیە پێش، ئەمریکا و هەقەیمانی وێ روناھیا کەسک بو سەددامی و رژێما وی دایە دەست، چ دەم نەقەکیشا جارەکا دی ل سەددامی قلوپین و دەستەلاتین وی ژ باژیری کوردستانی نەهیلان و دەرێخستن، دەقەرا دژە فرین دەستیشان کر، ئەف خەلکی دەر بە دەربووین جارەکا دی قەگەریان ل سەر جھوو وارین خوۆ یێن بریندار، لی قی جاری جوداترە ژ جارین دیتەر، ئەف جارە نە ل ژیر کونترولا سەددام و رژێما وی یە، خەلک یی قەستا مالین خوۆ دکەن، هەمی هاتیە شەلاندن، هەند خانی ژێ رژیمی ب تی ئین تی یا پەقاندینە، نە کارەبە، نە ئافە، هەمی خەزمەتگوزاری هاتیە برین، لی سەبرا وان ب مالین وان هات، ب شەف، شەف پەشەیه، بەلی دلی هەمیان خوۆشە، تولا شەهیدین خوۆ یا قەکری، دوژمن ژێ وەکو بەری نەمایە، کون مشک ل بەر بوینە قەیسەری و هەمی دنیا دژێ وان پراوەستیایە و هاتیە سنوردارکرن و چەنگ شکەستی، خەلک یی ئارامە و تەنا دژین، قەرپرا تێهینی ئازادی یە بو بارەگایین هیزین کوردستانی و ناڤین خوۆ دنقیسن، کوردینی ژنوی ل بەر دلی قی خەلکی شرین بوو، خوینا شەهیدان ب هەروە نەچوو، هەر پارتهك یا پروپاگەندی بخوۆ دکەتن و خەلکی رادکیشیت، دەستین دوژمنی ژێ دویر بوون ژ کوردستانی و لاپەرەك نوی هاتە قەکرن.

چەند سال ب سەر سەربەخوئا هەریما کوردستانی دەربازبوون،
ژیان ئاسایی بوو، ب گونیین تژی پاره ھەندەك کەسان پلیتکانی ب
دەستکەفتین سەرھەلدانی کرن، مافین گەلەك کەسان ژى ھاتە
بەرزەکرن و بنپی بوو، شرین و دەیکا خۆ ئوسمەر ب ریكا بەرپرسەکی
خانیهکی حکومی ل تاخی گری باسی بدەستقە ئینایە و ژ کریا رزگار
بووینە، ئەسمەر ھەر ل سەر کارى خو یا بەردەوامە ل کارگەھى،
موچین ھەقژین و کوری خو ھەیفانە وەردگری وەکو شەھیدی
ئەنفالی، مەغرەبیەکی ل سەر فەرەخە سی نیا خوارنی نە، چاقین وانا ل
تلەقزیونی یە، ژ نشکەکی قە وینین تەمەری و سەعیدی دپەياما
دەنگ و باسان دا دبیین، ئەسمەر ب دەنگەکی بلند گازی دکەتە
شرینی:

-شرین، لەز کە وەرە، بەری خو بدە بابی خو و سەعیدی وینین وانا
ل سەر تلەقزیونی نە.
-کانی دادی ئەز نابینم.
-کچا من زویکا ل سەر پارکرن بەس سوباهی دی پیکقە چینە
دەزگایی تلەقزیونی.

-بلا دادی، ئەز نزانم دی کەنگی دی بیتە سپیدە.
دگەل قان ئاخفتنان، جیرانی وان ب ژور دکەقیت، شرین یا بەحسی
وینین باب و برایین خۆ بو جیرانی دکەت، جیرانی وانا کارمەندەکی
حکومەتی یە، دیژیتە وانا ھلون دا نوکە بچین، ریقەبەری تلەقزیونی
ھەقالی منە، نوکە یی ل دەوامی، ئەسمەر و شرین ب کەیف و لەز و
بەز ل ترومبیلای جیرانی خو سیار دبن و قەستا بارەگایی تلەقزیونی
دکەن، ب ژور دکەقن، ریقەبەر ل پیش وانا رادبیتەقە و پیشوازیی ل
وانا دکەت، بەری باخقن، شرین نەشیا خۆ بگریت، ئینا گوت، سەیدا
بەری بیھنەکی د دەنگ و باسان دا وینی باب و برایین من ل سەر

شاشا تله قزیونا هه وه ده رکهفت، ئەم یین هاتین بزانیان کا مه سه له چیه،

رێقه بهر ههر سێ که سا دگهل خۆ دبه ته ژورا کونترولی و ئەوی
وینە ی دووباره دکەت، دیژیتی ئەفه ریکخراوه کا مروڤایه تییه ب کاری
شه هیدان پادبیت، وینین هه می شه هیدین ئەنفالان ل دهف وانا
دپاراستینه، ئەسمەر ناف و نیشانین وێ ریکخراوی ژ رێقه بهری
وهردگری و ب سوپاسیقه قهستا مال دکهن، روژا پاشتر ئەسمەر
دگهل جیرانی خۆ ژمال دهر دکهفن و قهستا وێ ریکخراوی دکهن. ل
ژورا رێقه بهری ریکخراوی د رووین، ئەسمەر به حسێ شه هیدین خۆ
بو دکهتن، رێقه بهر بخیر هاتنه کا گهرم ل ئەسمه ری دکهتن و نافێ وێ
ل تومارین ئوفیسێ دا د نفیسیت وه کو جهه کێ شوله ژێ ب کار و
بارین وانا پادبیت، ئەسمەر ژێ ب قێ چهندی دلخوش دبیت و دلێ
وێ ئارام دبیت، پیکفه پادبنه قه و قهستا موزه خانا وینین ئەنفالکریان
دکهن، ئەسمەر ب ژور دکه قیت، هه می دیوارین موزه خانی ب وینین
شه هیدان د هه لاویستی و خه ملاندینه، گه له ک کهیف خوش دبیت،
رێقه بهری ریکخراوی قبهری وانا دکه قیت، ئەسمه ری دبه ته بهر وی
دیواری شه هیدین گوندی وانا دهه لاویستی، چاقین ئەسمه ری ب
وینین ته مەری و سه عیدی و ئەنفالکریین گوندی وانا دکه قیت،
دلگرتی دبیت و ژوردا ب عهردی دکه قیت، ئەسمەر کهفت و نه ههش
بوو، ئاڤا تهزی ب سه رووچاقان دا کر، نه هه ری ئەسمەر مریا
حه فته کێ یه، هنده ک ئاڤا گولاڤا دانا بهر دفنی، ژ نشکه کێ قه
جلفه ک ب ئەسمه ری کهفت، هشین وێ هاتنه سه ری، پابووڤه و
چونه ژورا رێقه بهری، ئەسمه ری ئەف ریکخراوه وه کو مالباتا خۆ دانا،
حه فتی هه ر چنه بیت دوو جارن وه ک سه ره دان قه سترکی و بیهنا
وێ فره ه دبوو، ئەسمەر قه گه ریا مال، سحبهت هه می بو شرینی
قه گیرا، لی شرینی گوتی، دادی ئەز شه رم دکه م بچمه جهین نه نیاس،

بهس خوزي من ئهف جهه ديتبا، شرين گهلهكا شهرمينه، سهري وي ههري چهمانديه، پرچا سهري خو ژ خهموو خهيالان يا سپي و بوزكري، لي ئه وشهف ل بهر بوو ههيفهك، نزانيت كهنگي دي بيته سپيده دا دگهل دهيكاهو بچيته وي ريكرخواوا خيرخوازي، ژ نشكهكي قه خهوي چاڤين شريني گرتن، سپيدي زويكا ژخه و رادبيت:

- دادی ما ئه م ناچينه وي جهی.

- به لي كچامن دي چين، به لي هيشتا زوي يه.

- دادی تو بخودي هلو دا بچين.

- كچا من هيشتا دهواما وان دهستيپنه كرية، بلا بچنه دهوامي پاشي

ئه ز و تو دي چينه وي ري.

دهمزمير دهه و نيقي بهري نيڤرو يه، شرين و ئه سمهر قهستا ريكرخواوي دكهن، قهستا ژوورا ريڤه بهري دكهن، ريڤه بهر پيش وانا قه رادبيته قه و ريژه كا مه زن لي دگريت، دهر كيشانا جگاري را يي پرسيارا حالي وانا دكهت، ئه سمهري گوت:

- سهيدا ئه قه ژي كچا منه، ناڤي وي شرينه، هه ز دكر بهيت سلاڤه كي ل هه وه بكهت.

- هوين گهلهك بخيرهاتن، ئه قه مالا هه وه يا دووي يه، ئه م ب هه وه سه ربلندين، ريكرخواوا مه نه يا حكومي يه، قه ريژا پاشمايين ئه نفالانه، يا مه تني خزمه تا هه وه يه، ئه م پره كين دناڤه را هه وه و حكومه تي دا. ئه سمهري گوت:

- هوين چين، هوين لدهف مه دبلندن، خودي ژ هه وه رازي بيت. چاڤين ريڤه بهري ل شريني نه و هيشتا سهري خو بلند نه كرية، ب كراسه كي ره شي خهليجي خو خه ملانديه، گوماني ژي دبهت كو زڤروكين ئه نفالان كاريگه ريا ل دهرووني وي كرى و گازی دكهتي:

- خويشكا شرين كا هه ره بومه چايه كي و هندهك ناڤي ل ژورا لينانگه هي بينه.

-بلا سەیدا سەرچاڤا.

شرین قەستا لێنانگەهێ دکهتن و دبینیت دوو سێ ئافرەت ل سەر کورسیکا د رۆشتینە، دبێژیتە وانا سەیدای چایەك و ئافەك دڤین، ل سەر پێت خۆ بو ژورا رێڤەبەری قەدگەریت، لێ مەرەما رێڤەبەری ئەوە تنێ شرین پێچەك گەشبین ببیت و دیمێ وێ بهێتە قەكرن، دەیکا وێ ئەسمەر ژێ تێ د ئینیتە دەر کو شرین ل ڤیره یا ئارامە و گەشبینە.

شرین و ئەسمەر ب کەیف خوشی و دلەکی ئارام و دیمەکی گەشبین دەرکەفتن و قەستا مال کرن، شرینی بەردەوام دگوتە دەیکا خۆ، دادی ئەم دی هەر گاف چینه دەف سەیدای، جهێ وانا یێ خوشە، ئەز لوێرێ یا ئارامم، تە دیت هەمی ئافرەت و کچین وەکی من دەهاتنە وێرێ، من و دوو کچا ژمارین موبایلین خۆ دانەف ئێك. شرین ژ ڤی دەستی بو دەستی دی هاتە گهورین، ژیان هیدی هیدی ل دیموو سەر ووچاقان گەشبین دبیت، روژانە ئەوو هەردوو هەڤالین خۆ ب موبایلێ دگەل ئێك دئاخڤن، هەردوو هەڤالین وێژی برا و باب و مام و پسمام هاتینە ئەنفالکرن، حەفتی جارەکی شرین دگەل دەیکا خو سەرەدانا رێکخراوا خێرخوازی دکهن و ب مالا خۆ یا دووی دزانن، چەند شرین سەرەدانا سەیدای دکهت، بەدەستین خو چایەکی و ئافەکی ددانیتە سەر میزا وی ل بەر سینگێ، سەیدا ژێ خو ب سەر بلند دبینیت کو شیای گهورینی ل دەف شرینی پەیدا بکەت و گەشبین بکەت، بەری هینگێ شرینی قەستا چ کەسین نێزیکێ خۆ نەدکر، نە ل خوشیا، نە ل نەخوشیا، وەکو زیندانیەك و پەیکەرە د مال دا بوو، هەر دەما قەستا رێکخراوی کربا، دا ژڤی ژورێ چیتە ژورا دی، گەلەك جارەن خۆ سەر کول دکر، گرێدانەکا روحی دناڤهرا وێ و فەرمانبەرین رێکخراوی درووست بوو، گەلەك جارەن دگەل وانا پێکڤه دچوون سەرەدانا و چالاکیان، دگوتە دەیکا خۆ ئەسمەرێ ژمنڤه نوکە

سهعید و بابی من دساخن، ههر دهما ئەز دچمه وی جھی و فهزمانبهریڼ وئ دبینم، یا ژمن څه بابی من و برایڼ من سهعید یڼ دگهل من دئاخفن. سهره دانین ئەسمه ری و شرینی بو ریڅخراوی د بهردهوامن، ههر دهما هاریکاریهك ب دهست ریڅخراوی دكهڅیت، نافین شرینی و ئەسمه ری د لیستان دانه، ریڅخراوا خیرخوازی بو مالا دووی یا شرین و دهیکا وئ، گهلهك جاران ریڅه بهری دگوته ئەسمه ری بوچی شرینی نا هنیری هه رزقی وئ، یان ته دڅیت ته بخودان بکهت، ژيانا وئ پرهش نه که، بلا بچیهته سه رزقی خو، چهند ریڅه بهری ئەف گوتنه دگوتن، ئەسمه ر دا ئاخینکا راهیلیت و سه ری خو هه ژینیت و بیژیته سهیدا تو بخودی څان سوحبه تا نه که، یڼ دزانیت دزانیت، یڼ نه زانیت سه ری خو د هه ژینیت، ریڅه بهری دهملدهست گومان برن کو شرین نه یا ب سهلامهته، چنکو چیروکیڼ هوسا گهلهك ل دهف خو تومار کرینه و لدهف وی تشته کی سروشتی یه، گهلهك دمینیته ب ئەسمه ری څه راستیا شرینی روهن بکهت، دبیزیتی ئەف ستافی ریڅخراوا تو دبینی، ئەم هه می باب و برا و مامین هه وهینه، شرین کچا مهیه، باشتره تو څان نهینیان ژ دلئ خو بینیه ده ر و شرینی نه که یه قوربان و بهختی وئ پرهش که ی، ئەسمه ر سه ری خو بلند دکهت و دبیزیهته سهیدای:

-سهیدا، دڅیت تو بومن سویند بخوی کو ژبلی ته کهس څی نهینیی نه زانیت، چنکو تنی ئەز وو خودی دزانین.

-خویشکا ئەسمه ر، هه ما باخڅه پشتراستبه، کاری مه خیرخوازی یه، نهینیی ل دهف مه د پاراستی، تنی ئەم خو لی دکهینه خودان و دویشچوونی بو دکهین و دوماهیکی دکههینینه ویستگه هیڼ ئارام.

ئەسمه ر چیروکا شرینی ل سه ربازگه ها سهلامی و دهستدریژیا ل سه ر هاتیه کرن هه می بو سهیدای څه دگیریت و بهحسی څه هیلی دکهتن کو شرین دهستگرتیا پسمامی خو څه هیلیه، بهحسی تی خو

حەجی سلیمانی دکەت، کا چەند جارەن هەولدایه شرینی بخوازیت و بوو قەهیللی ب قەگوھیزیت چنکو دەستگرتیی ئیکن، هیشتا نەینیی نە شوپکەنا شرینی نزانن، دبەر را هەرا دبیزیتی تو بخودی بلا کەس نەزانیت ئەف چەندا من بوته گوتی ئەسمەر ژ بارەگای شەرمکری دەردکەفیت، چاقین ژ روندکا وەرماندین، سەیدا ژی ب بهیستنا قی پەياما نەخوش، گەلەك تەنگاف دبیت، ژبەر وی ئەزمونا خو یا کاری دقان چەند سالان دا هەوی و روژانە ئەف جورە ئاخفتنە دکەفنه بەر گوها و گەلەك گروقه ل دەف تومارکیرنە، دەمی ئەسمەری نافی حەجی سلیمانی ئینای، سەیدای حەجی سلیمان دنیا سی، گەلەك جارەن سەرەدانا وی یا کری، ناف و نیشانین حەجی ژی ل دەف هەنە، بەلی نەگوتە ئەسمەری کو ئەز د نیاسم، دا چ گومانا نەبەت، حەفتیهك بووری، سەیدای پەيوەندی ب حەجی سلیمانی کر و داخواز ژیکر سەرەدانا وی بکەت، دەمی زەنگا حەجی سلیمانی لیدای، زانی سەیدایە، گەلەك ب قی پەيوەندی کەیفخووش بوو، داخوازا سەیدای دانا سەر سەری خو، بی خو گێرو بکەت، حەجی سلیمان یی لناف بازاری بخو چویه هەندەك تیتنی، دەمژمیر چواری ئیقاریە، قەستا سەیدای کر ژ دویرقە خو تێوەرکر و سەری وی ماچیکر، سەیدای ژی دەستی حەجی سلیمانی ماچیکر و منەت ژی وەرگرت، پیکقە بتنی روینشتە خوار، سەیدای ب گرنژینقە گوتی:

-حەجی سلیمان، تو گەلەك بخیرھاتی، ئەفە دی بیتە سالەك تە جارەکی ژی سلاف نەکریە مە، ما دی بو تە هوسا قەتییت.

-والله بابو راستە، لی ژ بەتالی ئەم نا گەهین، هەوہ ریزەکا تایبەت ل دەف مە هەیه، ئها ئەفە ئەز هاتم.

-گەلەك بخیرھاتی حەجی، تە ئەم مەزنکیرین، لی هاتنا مروقین وەکی هەوہ پتر هیژی ددەتە مە و مە مەزن دکەن.

-ههوه دهرههقی مه ته خسیری و خه مساری نه کریه، ل هه می جها
 ئه ز به حسې ههوه ب باشی دکهم.
 -سو پاس هه جی سلیمان ژ قه نجیږن خو وه دیږی.
 سه یدایې ریڅه بهر قه ستا لیانگه هی کر، چایه ک ب ده ستین خو
 ټیگر و دانا بهر سینگی هه جی سلیمانی و پیکڅه که فتنه سو حبه تی.
 -گه له ک بخیر هاتی مامې هه جی سلیمان، ببوره ئه گهر من بوته
 نه خوش کربیت و ته زه حمهت کی شا بیت هاتی ده فی مه.
 -نه سه یدا گه له ک که یفا من هات، کو ههوه هزرا مه کری و ئه م
 ژبیر نه کرین.

-باشه هه جی من دڅین پسپاره کی ژ جه نابې ته بکه م، ههر چه نده
 من نه څیت مایې خو د ژیا نا ههوه یا خیزانی دا بکه م.
 هه جی سلیمان بیده نگ ما، چنکو که سی ئه ف ئاخفتنه بهری
 هینگی نه گوتینی، سهرو سیمایین وی ټیګ چوون، خو ه د سهرو چاڅان
 دا هاته خوار، سه یدای ژی رکو رګ چاڅین وی ژ هه جی قه نابن، ب
 گرنژینڅه گوتی:

-هه جی چایا ته سار بوو، چ هزریږن خه له ت نه که، لی بتنی من
 دڅیت بابه ته کی دگهل ته به حس بکه م.
 -که ره مکه سه یدا، ته بومن کره مه ره ق، من زانی ته ههر کاره کی
 بمن هه ی، چنکو چ جارا ته تله فونا من نه کریه، ئیلا ئه م بهیینه ده فی
 ههوه.

-هه جی ما ته چ کوریږن مه زن نینن هاتبنه ده می ژن ئینانی.
 -به لی والله من یی هه ی، به س خیره سه یدا بوچی ته وه گوت؟
 -من نه څیت مایټی کرنی د ژیا نا ههوه یا خیزانی دا بکه م، به س دی
 داخوازه کا بچیک ژته که م، هه که ر ده رفه ت هه بیت.
 -سه یدا هه ما بیږه، بکه سه ر بهر کی، کا چ دلی ته دا هه یه، مانې
 ئه ز و تو بتنی نه.

-حەجی سلێمان هەوێ گەلەك قوربانی و نەخووشی و دەردەسەری دیتیه، خودی هاریكاریت، لی خوراگیا هەوێ، هوی ن یێن گەهاندينه ئەقروكە هەتا ئێكی وەکی من خزمەتا هەوێ بکەت.

-راستە سەیدا، دی ئەو بیت یا خودی نقیسی، خودی ب گەلەك رەنگا مروفی و عەبدی خو دگوهوریت، لی دقیت هەردەم مروفی یی سوپاسدار بیت و خو لێر هەر نەخوشیەکی بگرت.

-ئەسمەر ژنرا تەیه، وەکی من زانی هوی ن ب سەر ئێك قە ناچن، باشە کچا وی یا مەزن شرینی بوچی بو کوری خو ناخوازی، مانی برازا تەیه، مالا هەوێ پتر دی روھن بیت و ئاقا بیت.

-سەیدا هەما ژ قی مەسەلی قەبە، ئەقە چیرۆکەکا درێژە، سەری خو پیقە گێژ نەکە.

-نە دگەل تەمە حەجی سلێمان، هەر کارەکی مروفین خیری و دەستین پاقر بهینه دناقدا، باوهر بکە دی چاره بیت.

- هوی ن جامیرن سەیدا، چ بو هەوێ نائیته گوتن، بەلی ئەز یی گەهشتیمە باوهریی کو ئەف شولە مەحاله چیبیت، سەیدا تو باش ژنرا من و کچا وی ناسناکی، گەلەك د سەر رەقن، بەری ئەنفالا مە شرین ژ بابی وی بو کوری من قەهیلی خواست بوو، هەمی رازی ببون، لی کاودان بسەر مەدا هاتن، ئەم کەفتینه دناق دوزەخا ئەنفالان دا،چەند جارن مرین و ساخ بووین،برایی من و کوری وی سەعید پیش چافین من دناق کەلها نزارکی ئەشکەنجەدان و ب شیوہکی هوף و درندانه شەهید بوون، کەس ژ مالا برایی من نەمایە، تنی شرین و دەیکا خو یێن ماینە د ژیانن دا، لی رازی نابن، نزانم چ مەسەلەیه، یان ژ یی تشتەك بو گوتیه، لی ب هزرا من شەهید بوونا باب و برایی وی کارتیکرن یا لی کری.

-نه خيږ حه جى وه سا نينه، تو خه له ت دوانا دگه هې، راسته نهفالان
 کارتېکرن يا ل هه مى که سان کړى، به س نه گهره کي هه ي کو شرين
 شوى ب کورې ته ناکه ت، تو نزانى، ژبه ر هندې من يا گازی ته کړى.
 -خيږه سهيدا دياره تو تشته کي ژفى مه سه لې دزانى، بېهنا من ته نگ
 بوو کا هه ما بکه سهر بهرکې.

-بلا حه جى دې بوته بېژم، به س دځيت تو يې سهر خو بى.
 -ته خيږه ماموو، مامې ته هنده نه خوشيېن ديتين و يېن ب سهردا
 هاتين، مامې ته ههرې خوراکر يې مای.
 -حه جى بيرا ته ل سه لامیې دهيت.
 -باش بيرا من دهيت.

-ل سه لامیې سيخورېن نه منى دوو شه قا شرين بهرزه کربوو، يا وانا
 قياى دگه ل شرينې يا کړى، شرين يا هاتيه کرېتکرن بده ستين نه وان
 هوډ و درندېن به عسيان.
 -نه و تو چ ديژى، ته هاش نه زمانې خو هه يه.

حه جى سلېمان رادبېته ژپېرځه و بهر سينگې سهيدايې ريځه بهر
 دگريت و ده ژينيت و ده ست د حه فکا وى ددانيت، چاځين د سهرى
 دا سور بوين، دځيا دربه کي ل سهيداي بده ت، لې يې سهر خو بوو،
 حه جى سلېمان دکه ځيت و دلگرت دبیت، دکه ځيته له پېن سهيداي،
 هندى ريځه بهر تيتي و ئاف پره سينکې لې دکه ت، نه ههرې بسهر
 خوځه نه هات، بو ده مې پتر ژ نيځ ده مژميږي حه جى سلېمانى ئاگه ه
 ل خو نامينيت و دلې وى دهيتته گرتن، سهيدا قه ستا ژورا دى دکه ت
 دا هنده ک بېهنيځن گولاځا بينيت و دانېته بهر دفنيځن حه جى سلېمانى،
 ده مې لې د زځريت دبېنيت حه جى سلېمان يې ل سهر قه نه په ي
 روينشتيه خوارې و ده رسوکا وى يا ل عهردى و عور عور يې دکه ته
 گرى، خودې نه ځه چ موسيبيته ته بهرې مه ئيناي، حه جى رادبېته ځه
 و سهرې سهيدايې ريځه بهر ب سينگې خو قه دنيت و نه نيا وى ماچى

دکته، دهرسوکا خو ژ عهردى رادکته و دکته ته سهرى خو، دبیژیته سهدای، ته خیره کا مه زن نه فروو دگهل مه کر، ته مریڼ مه ژ گوری پاکرن، ماموو خودی ژیی ته دریژ بکته، تو بهه شتی.
 هه جی سلیمان ژ باره گای دهردکه قیت و ب پیا وی ژپه لی دده ته بهر خو، قهستا مال دکته، هشین وی د سهری دا بهر بهلاقن، بهری بگه هته مال، قهستا مزگهفتی دکته، دوو سونه تین نفیژی دکته، قورئانی ددانیته سهر پانین خو، چهند ئایه تان دخوینیت و سوپاسیا خودی دکته بو وی مزگینیا نه فروو گوو لیووی، گهلهک یی گه شبین، که یفا وی یا هاتی، ژ مزگهفتی دهردکه قیت و ترومیله کا ته کسی رادوهستینیت و قهستا گری باسی دکته تن مالا نه سمهری، تبلا خو دانا سهر جهره سا خانی، هینگى تبلا خول سهر پاکر هه تا شرینى دهرگه ه قه کری، بیهنه کی ما و د شرینى فوکری، پاش ب دهنگه کی بلند گازی کر:

- نه سمهر، کانى تو، کا باخفه تول کیفه ی.

- که ره مکه هه جی وه ره ژور بخیره اتی.

- نه قه پتر ژ یانزده سالانه، هه جی سلیمانی قهستا مالا ژنبرا خو نه سمهری نه کریه، ژیک دلماینه سهر شرینى، نه سمهر و شرین مهنده هوش دمینن، گهلهک ترسیان، چ جاران هه جی هوسا نه دیتیه، ناگری ژ ناف چاڤا دپه شیت.

- شرو، کا ههره ژدهرفه من کاره کی ب دهیکا ته هه ی.

- شرین ژ ترسین مامی خو هه جی سلیمانی ژ خانی دهردکه قیت و دچیته باخچه ی ل ناف فریزه ی دروینیت و گوہین وی دمیننه قه چنی.

هه جی سلیمان یی ژ پیرفه راوهستیای د ژورقه، هندى نه سمهر دبیژیتى که ره مکه هه جی پوینه خار کا خیره چ چیبوویه، روندک ژ

چاځین حه جی سلیمانی دا وه کو سړك دهینه خوار، ب دهنگه کي بلند
دبیژیتي:

- ټه سموو، چ جارن من بقی ناڅی گازی ته نه کریه، لی هه وه خو
ئینا ریژا هندئ، کا بیژه من ټه وا ټه فرو من گوهلئ بووی راسته.
- خیره حه جی ته چ گوهلئ بوویه، ته ټه م گه له ک ترساندین.
ټه سمه ر هزرا هندئ ناکه ت کو حه جی سلیمان یی چوویه ده ف
سهیدای، سهیدای هه می تشت یین بو گوتین و کرینه سه ر بهرکئ،
هزرا مرنا خو دکه ت و قئ هزری ناکه ت.
- ټه ز ټه ټه فروو، بهری ده مه کی یی چویمه ده ف سهیدای ل
ټوفیسی، تشته کئ خراب یی گوتیه من، ټه ری راسته، کا باخقه.
- که ره مکه حه جی روینه خواری، خودئ چ تشتا نا ټه شیریت، به لی
راسته.

- بوچی هه وه ټه ز ب قئ چه ندئ ټاگه هدار نه دکرم.
حه جی سلیمانی که فیکا خو ژ بهریکا خو ئینا ده ر و دا بهر چاځین
خو، عور عور بهردا گریئ، خو بو ټه سمه ری چه ماندوو ده ستین وئ
کرنه دده قئ خودا، هندئ ټه سمه ر یا ده یتئ، نه هه ری حه جی ته نا
نابیت و ده ستین ټه سمه ری بهرنا ده ت، حه جی سلیمان پوینشته
خواری و گوته ټه سمه ری کا گازی شرینئ بکه، دگهل ده نگئ وانا شرین
ب ژور دکه قیت، حه جی سلیمانی هه ردوو ده ستین خو ټه کرن و
شرین هه مبیژ کر، شرین ژ سینگی خو ټه نه بهردا، هه تا تیر ټه نیا وئ
و سه ری وئ ماچیکری، حه جی سلیمان به ری خو دده ته پرچا شرینئ،
هه می یی بۆز بووی، شرینا جارن نه مایه، ټه ز بو هه وه نه مینم، هه وه
دځان سالن دا چه ند نه خوشیئ بوراندین، خودئ خیرا سهیدای
بنقیسیت ټه ف نه ینیا چه ندین سالن یا ژیر عه رد بومن ده ریخستی و
ټاشکه را کری، گه له ک که یفا هه رسیکا هات، کو ژ نووی ب ئیک و دوو
حه سیان، ټه گه ریڼ نه شویکرنا شرینئ ټاشکه را بوون، شرین ژي گه له ک

که یفا وئ هات کو مامی وئ ب حالی وئ زانی، ئینا حه جی سلیمانی گوت:

-باشه ئه سمه ر ئه قه نیژیکی پانزده سالانه، بوچی ته ئه ق نهیینه نه گوته من، ما مه چ دوژمنی دگهل هه وه هه یه.

-نه خیر حه جی، من نه دقیا تو بزانی، هه رده م من دقیت سه ری هه وه یی بلند بیت، من نه دقیا هوین شهرم ژ خو بکه ن و خه لکه ک ب هه وه باخقیت، شرین دا مریت و قی نهیینی دگهل خو به ته گوری. حه جی سلیمان رادبیته قه و دبیزیته ئه سمه ری، سوباهی ب شه ق پشتی مه غره ب خو ئاماده بکه ن دی ئیین شرینی بو قه هیلی جاره کا دی خوازین، باشه ماموو شرین خو جوان بکه، بیراته ل گوندی دهیت، شرین د گرئیت و دهستین مامی خو ماچی دکه ت، هیشتا حه ش پسمامی خو قه هیلی دکه تن.

حه جی سلیمان بدله کی خوش ژ مالا ئه سمه ری ده ردکه قیت و قه ستا مال ل تاخی به روشکی دکه تن، ئه ندامین خیزانا خو هه میا کومقه دکه ت و چیروکا شرینی هه میی بو وانا دبیزیت، هه می گه شبین دبن و که یفا وانا دهیت، لی قه هیل هه ری دبیزیت ئه قه هه می خه تایین گه وادی هه سوئ مسموکن ئه قه ب سه ری مه و شرینی ئینای، هه ر وئ ئیقاری حه جی سلیمانی په یوه ندی ب مروقین خو یین نیژیک کرن، هه می ل مالا وان کومقه بوون، حه جی سلیمانی چیروکا نه شویکرنا شرینی بو قه هیلی هه می گووت، حاله تی شرینی ژی ل سه ربازگه ها سه لامیی و دناق دهستین هوڤ و درندان دا بو وانا روهنکر، گوته وانا سوباهی هوین هه می بو شیقی میهقانی مهنه، پشتی شیقی دی چینه مالا ئه سمه ری و شرینی بو قه هیلی دووباره خوازین، که یفا هه میان بقی چه ندی هات، روژا پاشتر حه جی سلیمان ژ مال بکه یف خوشی ده ردکه قیت و قه ستا سه یدای دکه ت و دبیزیتی ئه ق شه قه بو شیقی وه ره مالا مه، پیکفه دی چین شرینی بو قه هیلی کوری من

خوازين، ئاماده‌بوونا ته زور يا فهره، چنكو تو بويه ئەگه‌رى ڤى
چه‌ندى، سه‌يدا دبىژىتى، چه‌جى هوين نه يىن ئىكى و دووى نه،
گه‌له‌ك ئارىشپن هه‌لاويستى مه و هه‌ڤالپن مه يىن چاره‌سه‌ركرين.

شه‌فه، نىزىكى ده‌مژمىر نه‌هى يه، نىزىكى شىست زه‌لاما چه‌جى
سليمانى ژبلى ئافره‌تان يىن دگه‌ل خو برينه مالا ئەسمه‌رى، جه‌پن
مروڤا د خانىقه ناكه‌ت، هند يى ل لپنانگه‌هى ڤه، هند يى ل
باخچه‌ى، هند ژى يى ل به‌ر ده‌رگه‌هى، جحيل ژى يى ڤىقى و
شرىناهيى دكىشنه دژورڤه، ل ژورا پيشوازيى زه‌لام هه‌مى دروينشتينه
و پست پستا وانا، چه‌جى سليمان رابو ژپىرڤه و گوت:

-سه‌يدا كا رابه ڤه، ئەڤرووكه ئەم يىن هاتين شرىن بخازين بو
ڤه‌هپلى، ڤىجا ته ئەو يىن گه‌هاندينه ئىك، ئەم ته وه‌ك باب و براپى
وى ددانين، ته ژيانا وى يا گوهارتى، وانا هه‌مى تشتپن بومن گوتين،
ڤىجا دى شرىن ژته خوازين، تو شويانا بابى وى بڤان گوتپن چه‌جى
سليمانى، سه‌يدا گه‌له‌ك شهرم ژخو دكه‌ت، ديسان خو سه‌ربلند
دبينيت كو كاره‌كى هوسا يى خپرى كرى و هه‌ولپن وى به‌ره‌مدار
بووين و ب هه‌روه نه‌چوين دبه‌ررا يى د خرىنكا دچيت ژ كه‌يفا دا.

سه‌يدا ل كوژى پيشوازيى ژپىرڤه دراوه‌ستى و چه‌جى سليمان
دچيته ده‌ستى سه‌يداي و شرىن بو كورى خو ڤه‌هپلى ژى دخوازيت
و هه‌ردوو منه‌تى ژ ئىك وه‌ردگرن، كه‌يفا هه‌ميا هات و شرىناهي و
ڤىقى وه‌كو نه‌ريته‌كى جڤاكي ل سه‌ر ئاماده‌بوويان هاته به‌لاڤكرن و
خوارن، ل ژورا ئافره‌تان ده‌نگى تىلياو سترانپن ده‌هواتا بلند بوو،
شرين و ئەسمه‌ر ل ژورا خو ده‌ركه‌فتن و ڤه‌ستا ژورا پيشوازيى كرن و
ده‌ستى چه‌جى سليمانى و سه‌يداي ماچىكرن، بيست روژ نه بوورين
شرين وه‌كو بيك بو ڤه‌هپلى پسمام هاته ڤه‌گوهاستن، شاهيا وان ل
باشترين سه‌يرانگه‌ه هاته كرن، چه‌جى سليمانى خه‌لكه‌كى زور بو
ده‌هواتا ڤه‌هپلى و شرىن گازى كرىبون، دوو سترانبىژان ده‌هوات

بریڅه دبر، ریڅا دهواتیا ژ کچ و کور و دانعهمران چاڅی قهتره نه دکر،
ل سهری ریڅا دهواتی حه جی سلیمانی ب ملی سهدای قه ئالایی
کوردستانی د هه ژاند و سهر چه مک بهرنه دا.

دوماهیك